

కార్మికలోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి: 8

నవంబరు 1982

వెల : 75 పైసలు

సంచిక 11

బొగ్గుగని కార్మికుల దేశవ్యాపిత సమ్మె!

కార్మికవర్గ సంఘీభావ ప్రదర్శనలు

బొగ్గుగని కార్మికులజీతాల పునర్నిర్ణయం యెడ ప్రభుత్వ కార్మిక వ్యతిరేక వైఖరికి నిరసనగా దేశవ్యాపితంగా బొగ్గుగని కార్మికులు నవంబరు 8 న ఒకరోజు నిరసన సమ్మె జయప్రదంగా జరిపారు. సి. ఐ. టి. యు. ఎ. ఐ. టి. యు. సి. బి. యం. యస్. హెచ్. ఎం. ఎస్. ల అనుబంధ యూనియన్ ల, సంయుక్త సమ్మెకమిటీ యీ సమ్మెకు పాలుపొయ్యిచ్చింది. సమ్మెను జయప్రదంచేసిన బొగ్గుగనికార్మికులను సి. ఐ. టి. యు. ప్రధాన కార్యదర్శి శ్రీ పి. రామమూర్తి అభినందించారు. ఐ. యన్. టి. యు. సి. అవలంబిస్తున్న గుండా పద్ధతులకు, కోల్ ఇండియా లిమిటెడ్ యాజమాన్య వైఖరికి వ్యతిరేకంగా కార్మికులు చూపిన ధైర్య, సాహసాలు, దృఢసంకల్పం ఎక శనీయమైనవని శ్రీరామమూర్తి పేర్కొన్నారు ఈస్టరన్ కోల్ ఫీల్డ్ లిమిటెడ్, సింగరేణి కాలరీలలో సమ్మె పూర్తిగా విజయవంతమైందని, భారత కోలికింగ్ కోల్ లిమిటెడ్, సెంట్రల్ కోల్ ఫీల్డ్స్, వెస్టరన్ కోల్ ఫీల్డ్స్ లో 60 నుండి 75 శాతం కార్మికులు సమ్మెలో పాల్గొన్నారని శ్రీరామమూర్తి తెలిపారు.

సింగరేణి కాలరీస్ లోని 76,000 మంది కార్మికులు సమ్మెచేశారు. సమ్మెను విచ్ఛిన్నం చేయటానికి ఐ. యన్. టి. యు. సి. చేసిన ప్రయత్నాలు విఫలమయ్యాయి. మణుగూరు ప్లాంట్ లో పోలీసు రక్షణ ఏర్పాటుచేసి

ఓపెన్ కాస్ట్ మెన్ ను నడపడానికి అదినిఫలయత్నం చేసింది. బెల్లంవల్లి, వై. ఫాపురం,

కొత్తగూడెం, ధార, ఇల్లందు, మణుగూరు లకు చెందిన కార్మికులంతా సమ్మెలో పాల్గొ



కామ్రేడ్ బ్రెజ్ నేవ్ కు జోహార్లు

ప్రథమ కార్మికవర్గ రాజ్యమైన సోవియట్ యూనియన్, శాంతి, స్వాతంత్ర్యం, సోషలిజం అగ్రదుర్గం. ఆ రాజ్య అధినేత, సోవియట్ కమ్యూనిస్టుపార్టీ ప్రధానకార్యదర్శి అయిన కామ్రేడ్ బ్రెజ్ నేవ్ నవంబరు 10 న తుది శ్వాస విడిచారు. 'కార్మికలోకం' ఆయన మరణానికి విచారం వ్యక్తం చేస్తున్నది. ఆ కామ్రేడ్ కు జోహార్లుస్తున్నది.

న్నారు. సమ్మెను జయప్రదం చేసిన కార్మికులను బొగ్గుగని ఎంపాయిస్ యూనియన్ అధ్యక్ష, కార్యదర్శులు శ్రీ కె జార్జి, శ్రీవర్సా సత్యనారాయణగార్లు అభినందించారు.

సంఘీభావ ప్రదర్శనలు

నవంబరు 8న మద్రాసులో వివిధ ప్రభుత్వ రంగ పరిశ్రమలకు చెందిన దాదాపు 8 వేల మంది తేనాంపేటనుండి గిండిలోని రాజభవన్ కు పెద్ద ప్రదర్శన చేశారు. ఐ.యన్.టి.యు.సి. తప్ప మిగతా అన్ని కేంద్ర ప్రేడ్ యూనియన్ పిలుపు మేరకు ఈ 'డిమాండ్ల దినం' జరుపబడింది.

బొగ్గు గని కార్మికులకు మద్దతుగా గుంటూరు జిల్లా శాడేవలి లో సభ జరిగింది. వివిధ ఫ్యాక్టరీలకు చెందిన 250 మంది కార్మికులు పాల్గొన్నారు. సి.ఐ.టి.యు. తాలూకు వివిధ యూనియన్ నాయకులు మాట్లాడారు. కార్మిక వ్యతిరేక చట్టాలను రద్దు చేయాలనీ, 10 శాతం కన్నా జీతాలు పెంచరాదన్న నిషేధాన్ని రద్దు చేయాలని తీర్మానాలు గవించారు.

విశాఖలో ప్రదర్శన

నేషనల్ కాంపెయిన్ కమిటీ పిలుపుననుసరించి పారిశ్రామిక కేంద్రమైన విశాఖపట్టణంలో నవంబరు 8న కార్మికులు పెద్ద ప్రదర్శన, సభ జరిపారు. ప్రభుత్వరంగ సంస్థలైన హిందూస్థాన్ షిప్ యార్డు, బి. హెచ్. పి.వి. యల్.ఐ.సి. విశాఖ స్టీల్ ప్రాజెక్టు మొదలగుచోటనుండి వచ్చిన కార్మికులతో ప్రదర్శన సాయంత్రం 4 గంటలకు పాత పోస్టాఫీసు నుండి ప్రారంభమై జగదాంబ టాకీసు సమీపాన సి.ఐ.టి.యు కార్యాలయం వద్ద ముగిసింది. అక్కడ జరిగిన సభకు అడారి సత్యనారాయణ అధ్యక్షత వహించారు.

సభలో శ్రీ పి. శశిభూషణరావు, సి. హెచ్. నరసింగరావు, పి. వెంకటేశ్వర్లు, జె. కోటేశ్వరరావు మాట్లాడుతూ ప్రభుత్వ కార్మిక వ్యతిరేక విధానాలను నిరసించారు. అదేరోజు సాయంత్రం 7-30 గంటలకు బాల చెరువు వద్ద స్టీల్ ప్లాంట్ గేటు ముందు మీటింగ్ జరిగింది. కార్మికులు నిరసన బ్యాడ్లుకూడా ధరించారు.

బి. హెచ్. పి. వి వద్ద గూడా సి.ఐ.టి.యు. కార్మికులు నివాదాలు యిచ్చారు. బి.యం.యన్. వారు మాత్రం యీ ప్రోగ్రాం యెడ ఎలాంటి ఆసక్తి చూపలేదు.

పశ్చిమ గోదావరి జిల్లా సి.ఐ.టి.యు. మహాసభ

సి.ఐ.టి.యు. పశ్చిమ గోదావరి జిల్లా ప్రథమ మహాసభ అక్టోబర్ 31వ తేదీన గణప వరంలో జరిగింది.

ఈ మహాసభకు 110 మంది ప్రతినిధులు 20 మంది సహార్ద్ర ప్రతినిధులు వచ్చారు.

మార్క్సిస్టు పార్టీ జిల్లా కమిటీ కార్యదర్శి శ్రీ అల్లూరి సత్యనారాయణ జిల్లాలో కార్మికోద్యమాన్ని గురించి మాట్లాడారు. రైస్ మిలు, సిగార్, జూట్, షుగర్, చాగలు డిస్టిలరీ, టుటాకో పరిశ్రమల్లో సి.ఐ.టి.యు. ఏ విధంగా పనిచేస్తున్నదీ వివరించారు.

సి.ఐ.టి.యు రాష్ట్ర ప్రధాన కార్యదర్శి శ్రీ నండూరి ప్రసాదరావుగారు సి.ఐ.టి.యు. లక్ష్యాన్ని వివరిస్తూ సమసమాజస్థాపనే సి.ఐ.టి.యు. లక్ష్యమని అన్నారు. రైతు, వ్యవసాయ కార్మిక పోరాటాలకు కార్మికులు మద్దతు యువ్వడంద్వారా కార్మిక, కర్షక ఐక్యతను సాధించాలనీ, యిదే సి.ఐ.టి.యు. విధానమని అన్నారు.

సి. ఐ. టి. యు. జిల్లా కౌన్సిల్ అధ్యక్షులుగా శ్రీ కొలా వెంకటరత్నం, ఉపాధ్యక్షులుగా శ్రీ మహమ్మద్ మీరా, ప్రధాన కార్యదర్శిగా శ్రీ అల్లూరి సత్యనారాయణ, సహాయ కార్యదర్శులుగా శ్రీ తిప్పాని కృష్ణారావు, శ్రీ యాగంటి సుబ్బారావు, సభ్యులుగా శ్రీ జి. కె. సత్యం, శ్రీ లావేటి అప్పలస్వామి, శ్రీ భోగపల్లి రాజారావు, శ్రీ కమాండ్స్, శ్రీ దండు రామలింగరాజు, శ్రీ నంద్యాల సుబ్బారావు, శ్రీ పోతురాజు కృష్ణారావు ఎన్నికయినారు.

'నాసా' 'ఎస్సా' లాంటి కార్మిక వ్యతిరేక చట్టాలను రద్దు చేయాలని, అమెరికన్ యుద్ధోన్మేదాన్ని ఖండిస్తూ, బొంబాయి జౌళి మిలు కార్మికుల సమ్మెకు మద్దతు తెలుపుతూ బీహారు ప్రెస్ బిల్లు రద్దు చేయాలని, రైసు మిలు కార్మికులకు కనీస వేతనాలు నిరయించాలనీ, నిరుద్యోగ భృతి లేదా కనీస వేతనం రైసు మిల్లులలో పోలీ కార్మికులకు జీతంతో కూడిన ప్రసూతి శెలవులు ఇవ్వాలని, బజారు ముఠా కార్మికులకు కార్మిక చట్టాలను వర్తింపజేయాలని, ఎఫ్. సి. ఐ. గోడౌన్ కార్మికులను ఉద్యోగులుగా గుర్తించాలని మహాసభ తీర్మానాలు చేసింది.

అయోమయంలో ఆరోప్రణాళిక

అనేక రంగాలలో తీవ్రకారతలు ఏర్పడటంతోపాటు, పథకాల బద్ధులు విపరీతంగా పెరగటంతో ఆరవ పంచవర్ష ప్రణాళిక ప్రణాళికా స.ఘానికి ఒక పెద్ద సమస్యగా తయారయింది. అనేక పథకాల పెట్టుబడుల అవసరాలు బాగా పెరగటంతో వీటిని అమలు చేయడానికి వెంటనే అదనపు నిధులను సమకూర్చడం లేదా ఆ పథకాలను ఏడవ పంచవర్ష ప్రణాళికలోనికి మార్చటం తప్ప ప్రభుత్వానికి మరో మార్గం కనిపించటం లేదు. ఈ పథకాలకు అదనపు నిధులు సమకూర్చాలంటే పన్నులు పెంచటం రుణాలు సేకరించటం జరగాలి. ఈ అయోమయ పరిస్థితి కారణంగానే ఆరవ ప్రణాళికను తెలియజేసే విషయాన్ని ప్రణాళికా సంఘం విరమించుకొంది. ఆరవ పంచవర్ష ప్రణాళికా లక్ష్యాలు నెరవేరాలంటే 1980-81 ధరల ప్రకారం 10 వేల కోట్లు అవసరమని ప్రణాళికా సంఘం అంచనా వేసింది. కాని ప్రస్తుత ధరల ప్రకారం 18,000 కోట్లు అవసరమని తేలింది. ప్రత్యక్ష పన్నులను పరిమితంగా పెంచితే లంతర్జాతీయ ద్రవ్యనిధి (ఐఎంఎఫ్)కి అసంతృప్తి కలుగుతుందని ప్రభుత్వవర్గాలు భావిస్తున్నాయి. నిజానికి వనరుల సమీకరణకు ఉన్న అన్ని మార్గాలను ఇప్పటికే అమలులో పెట్టటం జరిగింది.

ప్రస్తుత సంవత్సరం ప్రణాళికా పెట్టుబడి 21,000 కోట్లు. దీనితో కలిపి మొదటి మూడేళ్ళలో సేకరించాల్సిన నిధులు రు. 54,043 కోట్లు. మిగిలిన రెండేళ్ళలో రు. 43,450 కోట్లు సేకరించాల్సి ఉంది. ఇది ఇలా ఉంటే మరో ప్రక్క ఈ ఏడాది హోల్ సేల్ ధరలు విపరీతంగా పెరిగాయి. ఈ ధరలు తగ్గుతాయన్న ఆశ ఏమాత్రం లేదు. వినిమయ ధరల సూచి పెరగడంతో రాష్ట్ర ప్రభుత్వాలు తమ సిబ్బందికి కరువుభత్యం పెంచాల్సి రావడంతో రాష్ట్ర ప్రభుత్వాల బడ్జెట్ లభారం రానురాను అధికమౌతోంది.

కార్మికులొకం!

చదవండి! చదివించండి!!

న్యాయమైన పనికి న్యాయమైన వేతనం

రచన : డ్రెడరిక్ ఏంగెల్స్



వేతనాల విధానం-1

గిండుకునే కాలం, పని తీవ్రత. అలా కాలాన్ని, పని తీవ్రతను నిర్ణయించేటప్పుడు, మరునాడు ఆ తర్వాత రోజులలో అదే విధంగా పనిచేయగల అతని శ్రమశక్తికి భంగం కలుగకుండా జాగ్రత్తపడతారు.

ఈ బేరాన్ని ఈ విధంగా వివరించవచ్చు: తక్షణ తర్వాత కాలంలో తను ఆశక్తుడు కానంతమేరకు తను ఒకరోజు చేయగల పూర్తి శ్రమశక్తిని కొర్రుకుడు యిస్తాడు. అందుకు వీలుగా ఈ బేరంలో అహరహం వుండే విధంగా (అంటే శ్రమశక్తిని అను నిత్యం అమ్ముకుంటూ వుండేస్థితిలో-అను) కొర్రుకునికి అవసరమైన నిత్యాసరాయి. అంతకు ఏమాత్రం మించకుండా ముడుతాయి. కొర్రుకుడు యివ్వవీలె నంత ఎక్కువ యిస్తాడు. ఇది అతి చక్కని న్యాయంగదా!

ఈ విషయం మరికొంత లోతుగా పరిశీలిద్దాం. రాజకీయ అర్థశాస్త్రవేత్తల అభిప్రాయం ప్రకారం వేతనాలు, పనిగంటలు (రోజులు) పోటీద్వారా నిర్ణయమౌతాయి. అయితే పోటీదారులు సమానహోదాలో పోటీ ప్రారంభించడం న్యాయం.

కాని వారిమధ్య సమానత లేదు. బేరం కుదరకుంటే పెట్టుబడిదారు బేరం కుదిరే దాక వేచివుండగలడు. తన పెట్టుబడితో జీవించగలడు కాని కొర్రుకుడు వేచివుండ లేడు తన జీవనానికి జీతమే పునాది. అందు వల్ల ఎక్కడ ఎప్పుడు, ఏ షరతులతో పని దొరికినా అతను అంగీకరించాల్సిందే. అందువల్ల ప్రారంభంలోనే కొర్రుకుడికి బేరసారాలో న్యాయమైన అవకాశాలు లేవు. అకలి అని బేరమాడే శక్తి భయంకరమైన అడ్డంకి. అతడి పోటీలో ఆశక్తుడుగా పాల్గొనాలి. అయినా పెట్టుబడిదారీ వర్గ అర్థశాస్త్రం ప్రకారం న్యాయమనే దాని రూపం అంతే!

ఇదేమంత పెద్ద విషయంకాదు. కొత్త వ్యాపారాల్లో యంత్రశక్తిని, యంత్రాలను ప్రవేశపెడుతున్నారు. ఇదివరకే వాటిని ప్రవేశపెట్టిన చోట వాటిని విస్తరింపజేస్తున్నారు. యంత్రాలను అభివృద్ధి చేస్తున్నారు. దీనితో అంతకంతకూ

(మిగతా 4 వ పేజీలో)

గత యాభై సంవత్సరాలుగా బ్రిటిషు కొర్రుకువర్గం చేపట్టిన నినాదం యిది. 1824 అప్రెంటిస్ షాప్ కేర్ యాక్టు చట్టాలు (కొర్రుకులు సంఘటితం కావడాన్ని నిషేధించే చట్టాలు, అను) రద్దు అయినాయి. ఆ తర్వాత అసంఖ్యాకంగా ప్రేద్ యూనియన్లు ఏర్పడ్డాయి. ఆ సమయంలో ఈ నినాదం ఎంతో ప్రయోజనకారిగా తయారైంది. ఐరోపా కొర్రుకువర్గానికి అగ్రభాగాన ఇంగ్లీషు కొర్రుకు వర్గం నడపిన చారిస్తు పుద్గమ కాలంలో అది మరింతగా ఉపయోగించింది. కాని కాలం పురోగమించింది. ఏదై ఏదై క్రితమో, ముప్పై ఏడై క్రితమో వాంఛనీయమైన, లేదా అవసరమని భావించిన అనేక ఆనాటి మంచి విషయాలకు ఈనాడు కాలం చెల్లింది. అవి చరిత్రగర్భంలో మరుగునపడిపోయాయి. ఒకనాటి నినాదం- ఆ కాలానికి తగిన ఈ పాత పిలుపు స్థితిగూడ అంతేనా?

న్యాయమైన పనికి న్యాయమైన జీతమా? అయితే న్యాయమైన పనంటే ఏమిటి? న్యాయమైన జీతం అంటే ఏమిటి? ఆధునిక సమాజపు పునికికి, పురోగమనానికి తోడ్పడే సూత్రాలు దీనిని ఎలా నిర్ణయిస్తాయి? దీనికి సమాధానం కోసం నైతిక సూత్రాలు, చట్టం, సమాసత్వం, మానవతా భావోద్వేగాలలో వెతకరాదు. న్యాయం, ధర్మంలోను దీనికి సమాధానం దొరకదు. ఒక విషయం నైతికంగా సమర్థనీయం కావచ్చు. చట్టపరంగా న్యాయం కావచ్చు, కాని సాంఘికంగా న్యాయం కాకపోవచ్చు. సాంఘికంగా న్యాయమా, అన్యాయమా అనే విషయాన్ని ఒకే ఒక శాస్త్రం నిర్ణయిస్తుంది. ఉత్పత్తి,

మారకానికి సంబంధించిన భౌతిక వాస్తవాల శాస్త్రమిది. అదే రాజకీయ అర్థశాస్త్రం.

రాజకీయ అర్థశాస్త్రం దేనిని న్యాయమైన పని అంటుంది? దేనిని న్యాయమైన జీతం అంటుంది? బహిరంగ మార్కెట్లో, యజమానుల-కొర్రుకుల మధ్య పోటీలో నిర్ణయించే వేతన రేట్లను న్యాయమైన వేతనం అంటుంది. అలాంటి స్థితిలోనే అంగీకరించే పని కాలాన్ని, పని తీవ్రతను న్యాయమైన పని అంటుంది. అలాంటి పోటీ నిర్ణయించినప్పుడు అవి ఎలా వుంటాయి?

తన దేశము, నివసించే స్థలంలో వుండే జీనన ప్రమాణాన్ని అనుసరించి,



కొర్రుకుని పునికికి అవసరమైన వస్తువులను పొందేందుకు అవసరమైన మొత్తాన్ని, సాధారణ పరిస్థితులలో న్యాయమైన వేతనం అంటారు. కాను పనిచేసే స్థితిలో కొన సాగేందుకు, తన జాతిని మరింత అభివృద్ధి చేసేందుకు అవసరమైనదే ఈ న్యాయమైన జీతం. వ్యాపారంలో వచ్చే ఒడిదుడుకుల మూలంగా ఆచరణలో ఈ రేటు, అసలు రేటుకన్నా కొంత హెచ్చుగానో, తక్కువగానో వుండవచ్చు. అయితే సజావైన కాలంలో ఈ రేటు ఈ వూగినలాడే రేట్ల సరాసరిగానే వుండాలి.

న్యాయమైన పని అంటే కొర్రుకుడు ఒక రోజు ధారబోయగల శ్రమశక్తినంతా వినియో

ఎక్కువమందిని పనులనుండి తొలగిస్తున్నారని దేశంలోగల కారానాలు యిముడ్చుకోగలిగినంత మందికంటే, వాటిలో ఉపాధి పొందగలిగే సంఖ్యకంటే ఎంతో ఎక్కువ రేటులో కార్మికులు తొలగింపబడుతున్నారు. అలా తొలగింపబడినవారు పెట్టుబడికి రిజర్వు ఆర్జీ (అవసరాలకు వినియోగించుకునే నైస్యం-అను)గా వున్నారని వ్యాపారంలో మాంద్యం వచ్చిందంటే వారు వస్తులుండాలి, అటుక్కుతినాలి, దొంగతనాలుచేయాలి. లేదా ధర్మశాలలను ఆశ్రయించాలి. వ్యాపారం పుంజుకుంటే వుత్పత్తి విస్తృతం చేయడానికి అందుబాటులో వుంటారు ఇలా రిజర్వు ఆర్జీలో వుండే చివరి పురుషుడు, స్త్రీ, బాల కార్మికులందరికీ ఉపాధి లభించేవరకూ- అలా దొరకడం వున్నాడ పూరితమైన అతి వుత్పత్తిసాగే రోజుల్లోనే సాధ్యం-ఈ పోటీ జీతాలను అతి తక్కువ స్థాయిలో నిలుపుతుంది ఈ రిజర్వు ఆర్జీ కార్మికునితో పెట్టుబడిదారు సాగించే పోరాటంలో ఈ రిజర్వు ఆర్జీ పెట్టుబడిదారులను శక్తి మతులను చేస్తుంది. పెట్టుబడిదారులతో వడే పోటీలో కార్మికులు బలహీనులేకాదు. తమ కాలికి కట్టిన ఈ గుడిబండ (రిజర్వు ఆర్జీ)ని గూడా మోయాలి అయినా పెట్టుబడిదారి రాజకీయార్థిక శాస్త్రం దృష్టిలో ఇదంతా న్యాయమే.

ఇంకొక విషయం విచారిద్దాం. ఈ న్యాయమైన వేతనాలను పెట్టుబడిదారులు ఏ నిధి నుండి చెల్లిస్తారు? పెట్టుబడినుండి అనేది సృష్టమే. కాని పెట్టుబడి ఎలాంటి విలువలనూ సృష్టించదుగదా! భూమికాక, శ్రమ ఒక్కటే అన్ని సుపదలకు మూలం. అందువల్ల పెట్టుబడి అనేది దాచిన శ్రమఫలితమే మరేమీ కాదు కాబట్టి శ్రమజీవి జీతం శ్రమనుండే చెల్లిస్తారు. తన ఉత్పత్తినుండే శ్రమజీవికి జీతాలు ముడతాయి. సాధారణ న్యాయ సూత్రంగా మనం పేర్కొనేదానినిబట్టి శ్రామికుని వేతనం తన శ్రమఫలితంలోనే నిక్షిప్తమై వుండాలి (దానితో సమానంగా వుండాలి-అను) కాని రాజకీయ ఆర్థికశాస్త్రం ప్రకారం అలా చెప్పడం న్యాయంకాదు. తద్విన్నంగా శ్రమజీవి శ్రమఫలితం పెట్టుబడిదారుకు చేరుతుంది. తన కనీస జీవిత అవసరాలకు మించినంత, అందులోనుండే కార్మికు

నికి దక్కుతుంది. కాబట్టి ఈ పోటీలో ఈ అసాధారణ "న్యాయం" పలికేమిటి? పని చేసేవారి శ్రమఫలితం పనిచేయనివారి చేతిలో అనివార్యంగా పోగుపడుతుంది వారి చేతిలో దానిని ఉత్పత్తి చేసినవారినే బానిసలను చేసేందుకు శక్తివంతమైన సాధనంగా రూపొందుతుంది.

న్యాయమైన పనికి న్యాయమైన జీతం : ఇక న్యాయమైన పనిగురించి గూడా చాల చెప్పుకోవచ్చు. అదిగూడా న్యాయమైన వేతనాలతో బాగా సరితూగుతుంది 'న్యాయం'లో. దానిని మరోసారి పరిశీలిద్దాం. పైన చెప్పిన దాన్నిబట్టి తేలేదేమిటి? ఈ పాత నినాదం గతానికి సరిపోయింది. ఈ నాటికి ఏమాత్రం సరిపోదు. అచరణలో సమాజాన్ని నడిపించే సూత్రాలను వాస్తవంగా అది రూపొందించే విధానాన్నిబట్టి చూస్తే రాజకీయ అర్థశాస్త్రపు న్యాయం ఒక పక్షం వహించే న్యాయం. అది పెట్టుబడిని సమర్థించే న్యాయం. అందుకే పాత నినాదాన్ని పాతిపెద్దాం. కొత్త ఆశయం ప్రకటిద్దాం.

“శ్రమ సాధనాలన్నీ-ముడిసరుకు ఫ్యాక్టరీలు, యంత్రాలు-శ్రామికుడే పొందాలి” అనేదే ఆ నినాదం.

పది శాతం మంది చేతుల్లో 50 శాతం పైగా జాతీయ సంపద

భారతీయులో బాగా ధనవంతులుగా ఉన్న పై వర్గంలోని పదిశాతం మంది చేతుల్లో మన జాతీయ సంపదలో 50 శాతంకు పైగా గలదని ప్రపంచబ్యాంకు ప్రపంచ అభివృద్ధికి సంబంధించిన తననివేదికలో పేర్కొన్నది ఇలా కొద్దిమందికి హెచ్చు జాతీయ ఆదాయం లభించుచున్న బహుకొద్ది దేశాలలో మనదేశం అగ్రస్థానంలో ఉంది ఉదాహరణకు స్వీడన్ లో 21.3% ఆదాయం సమాజంలో పైన ఉన్న 10 శాతం మందికి లభించుచున్నది. నెదర్లాండ్స్ లో 22.5%, బ్రిటన్ లో 23.3%, ఆస్ట్రేలియాలో 23.7%, కెనడాలో 25.1% అమెరికాలో 26% ఆదాయం ధనికులొని పై వర్గాని చెందిన 10% మంది అనుభవిస్తున్నారు.

స్వాతంత్ర్యానంతరం భారత దేశంలో 35 సం||ల ప్రజాశాసనాభివృద్ధి అనంతరం, అది ఏ వర్గాల ప్రయోజనాలకు వయోగ పడిందో పై అంకెలు తెలియజేస్తాయి.

బిలియన్ డాలర్లు ఆప్పుకావాలనికోరుతూ దక్షిణాఫ్రికా ప్రభుత్వం ఐ. ఎం. ఎఫ్. కు దరఖాస్తు పెట్టుకుంది. దక్షిణాఫ్రికా ప్రభుత్వం జాతి వివక్ష విధానం అవలంబిస్తున్నందున, ఐక్యరాజ్యసమితి తీర్మానాలను ఉల్లంఘిస్తున్నందుకు ప్రతిగా దానికి సహాయం అందించవద్దని అనేక దేశాలు సమితిలో చెప్పాయి. ఐ ఎం ఎఫ్. బోర్డులో కూడా అదే వ్యతిరేకత వెల్లడైంది.

అయితే నేం? ఈ అభ్యంతరాలన్నింటినీ త్రోసిపుచ్చి దక్షిణాఫ్రికాకు అది కోరిన ఆప్పు మంజూరుచేయబడింది. డబ్బు, ఓట్లు బలంతో అత్యధికుల అధిప్తాయాలను కాల దన్నుగలిగారు పశ్చిమ రాజ్యాలవారు.

అదేమంటే ఏ దేశానికైనా సహాయం యివ్వాలా వద్దా అన్న సమస్యను ఆర్థిక కారణాలతో పరిశీలించాలిగాని రాజకీయ కారణాలతో చూడరాదు అన్నది పశ్చిమ రాజ్యాల వారి వాదన.

బాగానే వుంది. కాని యిదే సూత్రం ఇతరత్రా వర్తింపజేస్తారా అంటే లేదు.

సోవియట్ యూనియన్ కు వ్యతిరేకంగా రాజకీయ కారణాలపై అంక్షలు విధించిన నాడు వీరికి యీ సూత్రాలు గుర్తులో లేవు. అంటే వీరిది రెండు నాల్కల దోరణి అన్న మాట.

దుబారా ఖర్చుచేసే దేశాలకు ఆప్పు యివ్వద్దు అన్నది ఐ. యం. యఫ్. రూపు. మరి దక్షిణాఫ్రికా చేస్తున్నదేమిటి? నల్ల జాతి ప్రజలను నమీబియాలో అణగద్రొక్కటానికే దానికిపుడు డబ్బు కావాల్సివచ్చింది. ఐ. యం యఫ్. రూపు ప్రకారం యిది దుబారా క్రిందికి రావాలి. కాని అలా పరిగణించబడలేదు.

క్యూబాకు, వియత్ నాంకు, అలెండ్రి నాయకత్వంలోని చిలీకి రాజకీయ కారణాలపై ప్రపంచ బ్యాంకు సహాయం నిరాకరించింది. పోఖారన్ అణు పరీక్షలు జరిపారని చెప్పి ఇండియాకు ఐ. డి. ఏ. ఆప్పులు రాకుండా అడ్డుపడింది అమెరికా.

బ్రిటిషు కార్మికవర్గ వీరోచిత పోరాటం ; లేబర్ పార్టీ నాయకుల ద్రోహం

1926 జనరల్ స్ట్రైకు

“ఇ.గ్లీ షువారు ముఖ్యంగా కార్మికులు పరికి వారనీ, వారు విప్లవాన్ని సాగించలేరనీ, ఎందుకంటే ఫ్రెంచివారిలాగా వారు తిరుగుబాటు చేయరనీ, మెదలకుండా బూరువా పరిపాలన వారు సహించినట్లుంటారనీ యూరపులో ఒక అవవాదువుంది. ఇది పూర్తిగా తప్పు. దైర్యసాహసాలలో బ్రిటిషు కార్మికులు ఎవ్వరికీ తీసిపోరు: ఫ్రెంచివారంతా వారూ అశాంతితో ఉడికిపోతూనే వుంటారు; అయితే వారి పోరాట వద్దతివేరు. సమ్మె కాలంలో వారి దైర్యసాహసాలు కన్నడు తాయి: తిరుగుబాటు కంటే ఉన్నతమైన మిక్కిలి దృఢమైన, సాహసోపేతమైన పట్టుదల వున్నట్లు స్పష్టం. అనుభవం ద్వారా లేమి అంటే ఏమిటో తెలిసి నిలబడటం, పెళ్ళాం బిడ్డలతో లేమిని అనుభవించటానికి సిద్ధపడటం, నెలల తరబడి ఆకలి, దుస్థితులను భరించటం, వీటన్నిటా దృఢచిత్తంతో నిలబడగలగటం సామాన్యమైన పని ఏమీ కాదు.... సరిగ్గా ఈ ప్రశాంత దృఢచిత్తం, ప్రతిరోజూ వందల వరీక్షలకు తట్టుకొని నిలై పట్టుదల - ఇవీ ఇంగ్లీషు కార్మికునిలో మూర్తిభవించినవి : ఈ స్వభావంవల్లనే మనకు ఆతడో ఆరాధ్యుడౌతాడు.”

[ఫెడరిక్ ఎంగెల్స్ : “ఇంగ్లాండులో కార్మిక రగ్గితిగతులు”]

ఈ బ్రిటిషు కార్మికులే 1920లో జనరల్ సమ్మె గావించారు. ప్రపంచకార్మికోద్యమ చరిత్రలోనే ఆదోక ముఖ్యపుట్టం లేబర్ పార్టీ నాయకత్వం ద్రోహంతో అది విఫలమైంది. కార్మికుల జీతాలు తగ్గడమేకాదు, పనిభారం పెరగటమేకాదు, నిరుద్యోగం ప్రబలటమే కాదు, కార్మికోద్యమ హక్కుల పైననే దారుణమైన షరతులు విధించబడినవి.

కార్మికులు తమ హక్కులకొరకై, తమ జీవనసమస్యల రక్షణకొరకై ఎంతో సాహసంతో పోరాడుతూ గెల్చుకుంటే సమ్మె చరిత్ర: కార్మికులలో ఎట్టి సాహసరహిత నెల కొంటుందో వెల్లడిస్తుంది జనరల్ సమ్మె. కార్మికసంఘం ఎడ ప్రజాబాహుళ్యానికి వుండే విశ్వాసం, ప్రేమ ఎంత గాఢమైనదో విశద

పరుస్తున్నది ఇది: వర్గపోరాటంలో కార్మికుడు ఎటువంటి నిర్మాణ ఎద్దతులను చేపట్టతారో నేర్పుతుంది ఈ సమ్మె.

ఇదే సమయంలో మార్క్సు, లెనిన్ నిరసించిన కార్మిక ప్రభువుల విద్రోహ పాత్ర ఏమిటో, వారు వారెటువంటి మోసానికి, దగాకూ, నీచానికి పాల్పడతారో కూడా తెలియ జేస్తోంది సమ్మె. బూరువావర్గం కన్నా మిలిచెంటు కార్మికులను, మిలిచెంటు కార్మిక నాయకులనూ ఎంత ఎక్కువగా ఈ నాయకత్వం ద్వేషిస్తుందో కూడా విశదపరుస్తుంది ఈ సమ్మె.

సమ్మె పూర్వ చరిత్ర

ప్రథమ ప్రపంచయుద్ధం ఆయుషోయింది. లాయడ్ జార్జి ప్రభుత్వం కూలిపోయి, కన్నరేట్ టేవల్ బోనర్ లా ప్రభుత్వం వచ్చింది బోనర్ లా బ్రజ్జు పడినందున బార్లిక్ ప్రధానమంత్రిగా కన్నరేట్ టేవల్ ప్రభుత్వం ఏర్పడింది. అంతరాతీయ వాణిజ్యంలో విదేశీ పోటీని తట్టుకోవడానికి వ్యాపార శిక్షణ పథకాన్ని చేపట్టాడు బార్లిక్. దీనికి వ్యతిరేకంగా లేబర్ పార్టీ రెండు గ్రూపులు ఏకమైనవి. లేబర్ పార్టీ వ్యతిరేకించింది. 1923 ఆఖరున జరిగిన ఎన్నికలలో కన్నరేట్ టేవల్ ఓడిపోయారు. లేబర్ పార్టీ, లేబర్ పార్టీ మిశ్రమ మంత్రివర్గం ఏర్పడింది. లేబర్ పార్టీ నాయకులు రామ్సే మాక్డొనాల్డ్ ప్రధానమంత్రి అయినారు.

మాక్డొనాల్డ్ ప్రభుత్వం సోవియట్ యూనియన్ తో రాయబార సంబంధాలను పెట్టుకోగలిగింది. కాని 5వ జార్జి చక్రవర్తి వ్యతిరేకించివందున - అఖరు రష్యన్ చక్రవర్తి నికోలస్ ఈ జార్జి చక్రవర్తికి అతిదగ్గర బంధువు - రాయబారినికాక మంత్రి హోదా కలిగిన అధికారినే ఇంగ్లాండులో నియమించుటకు అంగీకరించాడు.

కొలది కాలం తర్వాత బ్రిటిషు కమ్యూనిస్టుపార్టీ పత్రిక ‘వర్కర్స్ ఏక్స్’లో ఒక వ్యాసం ప్రచురించబడింది. పెట్టుబడిదారీ విధానాన్ని అంతం చేయటానికి కార్మికులకు సైన్యం తోడ్పడాలని అందులో విజ్ఞప్తి చేయ

బడింది ఇది తిరుగుబాటుకు వ్యూహమనే పేరుతో పత్రిక సంపాదకుడైన జె.ఆర్. కాంప్టెల్ పె కేసు పెట్టబడింది. కాని మొత్తం కార్మికవర్గమంతా లేబర్ పార్టీలోని జార్జి లాన్సుబరీ, జేమ్స్ మాక్స్టన్ మున్నగు వామపక్షం గట్టిగా వ్యతిరేకించింది. కాబట్టి కేసు వుపసంహరించబడింది.

ఈ రెండింటినీ లేబర్ పార్టీ వ్యతిరేకించింది కన్నరేట్ టేవల్ పార్టీ పార్లమెంటులో అభిశంసన తీర్మానాన్ని ప్రవేశపెట్టింది. విచారణ కమిటీని పేయమని లేబర్ పార్టీ సవరణను ప్రవేశపెట్టింది. దీనినైనా అవిశ్వాస తీర్మానంగానే తీసుకొంటానని మాక్ డొనాల్డ్ చెప్పాడు. సవరణతో తీర్మానం నెగ్గింది. రామ్సే మాక్డొనాల్డ్ ప్రభుత్వం రాజీనామా యిచ్చింది.

లేబర్ పార్టీలోని మాక్డొనాల్డ్ గ్రూపు మెజార్టీ గ్రూపు: మితవాద శిఖా మణులందరూ మాక్డొనాల్డ్, స్పొడన్, హండర్సన్, జిమ్మీ థామస్ మున్నగువారు దీనిలో వున్నారు. వారే మంత్రివర్గంలో వున్నది కూడా.

23-10-1924న పార్లమెంటుకు ఎన్నికలు జరిగినవి.

పోలింగుకు నాలుగు రోజులు ముందు జినోవిచ్ వుత్తరం అనేది పత్రికలన్నిటా ప్రస్తుటంగా ప్రకటించబడింది. ఇదొక ఫోరరీ వుత్తరం. జినోవిచ్ కమ్యూనిస్టు ఇంటర్నేషనల్ అధ్యక్షుడు ఆ ఫోరరీ వుత్తరంలో వున్న విషయమేమనగా, బ్రిటిషు సైన్యం డె రెక రేటును ఏర్పర్చమనీ, బ్రిటన్ లో కమ్యూనిస్టు విప్లవానికి వాందిగా బ్రిటిషు సైన్యంలో కమ్యూనిస్టు కాలలను ఏర్పర్చమనీ బ్రిటిషు కమ్యూనిస్టు పార్టీకి ఆదేశాలు పంపడం. ఇది నిజమైన వుత్తరమని నమ్మించటానికి, ఈ వుత్తరం వ్రాయబడటానికి అక్షేపణ చెబుతూ బ్రిటిషు ప్రభుత్వం సోవియట్ ప్రభుత్వానికి వుత్తరం వ్రాసింది. ఈ వుత్తరం ఫోరరీ వుత్తరమని కన్నరేట్ టేవల్ పార్టీకి తెలుసు: బ్రిటిషు ప్రభుత్వానికి తెలుసు. అయితేనేం: ఏ కర్ర

యేనేమి పామునుకొట్టటానికి. ఈ జిన్స్ విప్ తురాన్ని బాగా పువయోగించిందికన్న ర్వేటివ్ పార్టీ కమ్యూనిస్టుబావిని చూపెట్టింది. లేబరు పార్టీని చూపే ర ప్యా లా గా నే ఇంగ్లాండు కూడా బోల్షివిక్కుల వశమై పోతుందని కాకిగోల మొదలెట్టారు.

బ్రిటనులో కార్మికవర్గ నాయకత్వం వితవాద భూయిష్టం కావచ్చు; కాని కార్మికులకు బోల్షివిక్కు విప్లవంపై గాఢమైన అభిమానం ఏర్పడింది సోవియట్ యూనియన్ ను ప్రథమసోషలిస్టు దేశంగా ప్రేమించ సాగారు. 1920లో రష్యాపై దండెత్తటానికి లాయిడ్ జార్జ్ ప్రభుత్వం ప్రయత్నాలు సాగించింది. కార్మికులు ఆ దండయాత్రే సాగుతే తాము దేశమంతటా జనరల్ సమ్మె ప్రారంభిస్తామని కార్మిక సంఘాలు హెచ్చరించినవి. లాయిడ్ జార్జ్ ప్రభుత్వం బెదిరి, వెనుకంజ వేయకతప్పలేదు; పైగా బ్రిటిష్-సోవియట్ యూనియన్ సంబంధాలను చక్కబర్చటానికి ప్రాథమిక చర్యలను తీసుకొన్నది.

ఈ పూర్వరంగంలో ఎన్నికలు జరిగినవి. కన్సర్వేటివ్ పార్టీ అత్యధిక మెజార్టీ సంపాదించింది దీనికి 415 సీటురాగా లేబరుపార్టీకి 152, లిబరల్ పార్టీకి 42 మాత్రమే వచ్చినవి. కన్సర్వేటివులు 157 అదనంగా గెల్చుకోగా, లేబరు 42నూ, లిబరల్స్ 116నూ కోల్పోయినవి. తిరిగి జార్జ్ ప్రధాన కన్సర్వేటివ్ మంత్రిగా ప్రభుత్వం ఏర్పడింది.

లేబర్ పార్టీ నాయకమ్మన్యులు

లేబర్ పార్టీ అనే పేరేగాని దీనికి లేబర్ లక్షణాలేమీలేవు. 1923లో మాగ్డొనాల్డు ప్రభుత్వం ఏర్పడగానే రాయల్ ఆల్బర్ట్ హాలులో విజయోత్సవాలు జరపబడినవి. మాగ్డొనాల్డే అధ్యక్షత వహించాడు. సమావేశానంతరం ఫ్రెంచి విప్లవ గీతం 'మార్సియ్', బ్రిటిష్ కార్మికులు విప్లవ గీతం 'రెడ్ ఫ్లోగ్' పాడబడినవి. మాగ్డొనాల్డుకు మహాయుద్ధం కలిగింది. తానుగనక ఆ పాటలను ఆప ప్రయత్నిస్తే పెద్ద దొమ్మియే ప్రాశంభమెప్పుడేనీ. కాబట్టి తాను సహించక తప్పింది కాదన్నాడు. క్రమంగా ఈ పాటలను పాడటానికి స్వస్తి చెప్పే పద్ధతిని ఆలోచిస్తానన్నాడు. తాను ప్రధానమంత్రి కాగానే జార్జ్ చక్రవర్తి కలిసి 'నా పార్టీలోని వామపక్షియులతో

నాకు చాలా ఇబ్బంది కలుతోంది' అని చెప్పారు. "దేశానికి, సంహాసనానికి చేయగలిగినంతపేవ చేయగలనని ఆశిస్తున్నాను" అని చక్రవర్తి చెప్పాడు.

ఇక జిమ్మీ థామస్ పున్నాడు : నేషనల్ యూనియన్ ఆఫ్ రైల్వే మెన్ కార్యదర్శి. బహుశా కార్మికవర్గంలో పెట్టుబడిదార ఏజంటు ఇంతకన్నా మరొకరు వుండబోరు. 1915లోనే యుద్ధకాలంలోనే బ్రిటన్ లోని మూడు ప్రధానమైన యూనియన్లు - గని కార్మికులు, రైల్వే కార్మికులు, ట్రాన్సు పోర్టు కార్మికులు కలిసి త్రైపాక్షిక మిత్ర కూటమిని ఏర్పర్చుకున్నవి. జీతాలు, పని గంటల విషయంలో వీరిలో ఎవరిపైనా దాడి జరిగితే మిగతావి సహాయానికి రావాలని ఒప్పందం చేసుకున్నవి. యుద్ధానంతరం గనులు, రైల్వేల కార్మికులపై భారాలను వ్యతిరేకించుటకూ, సోవియట్ యూనియన్ పై దాడి చేయటాన్ని వ్యతిరేకించుటకూ ఈ త్రైపాక్షిక మిత్రకూటమి సన్నద్ధమైంది: ప్రభుత్వం వెనక్కు తగ్గక తప్పలేదు.

కాని 1921లో పోరాటం తప్పలేదు. యుద్ధకాలంలో ప్రభుత్వ యజమాన్యంలో వున్న బొగ్గుగనులు తిరిగి యజమానులకు వప్పజెప్పబడినవి. వారు జీతాలు తగించటానికి పూనుకున్నారు. మైనర్స్ ఫెడరేషన్ దీనిని వ్యతిరేకించింది. త్రైపాక్షిక కూటమి, లేబరు పార్టీ ఫెడరేషను వెలిరిని బలపర్చినది. 1921 మార్చి 31 నుండి యజమానులు లాకౌటును ప్రకటించారు. గని కార్మికులకు తోడుగా త్రైపాక్షిక కూటమి ఏప్రిల్ 15 నుండి సమ్మెను ప్రకటించింది. కాని గని కార్మికులు జిల్లా ఒప్పందాలను నిరాకరిస్తూ జాతీయ ఒప్పందానికి మొండిగా కలుబడి పున్నారంటూ జిమ్మీ థామస్ ఏప్రిల్ 15న సమ్మె నోటీసును పంపించాడు. అనాటి నుండి కార్మికులు దీనిని బ్లాక్ ఫ్రైడే అని దీనిని పిల్వసాగారు. గని కార్మికులు ఒక్కరే పోరాటాన్ని సాగించవలసివచ్చింది. 3 నెలలపాటు సాగిన ఈ పోరాటంలో గని కార్మికులు పూరిగా ఓడిపోయారు. అనేక గనులలో 10% నుండి 4% జీతాలలో తగ్గింపు చేయబడింది.

అనాటి నుండి 'థామస్ ద్రోహ'ని గని కార్మికులు మర్చిపోలేదు.

ఈ పెద్ద మనిషే బడ్జెటు రహస్యాలను ముందుగా వెళ్ళడించాడనే నేరంపై మంత్రి పదవికి రాజీనామా యివ్వవలసివచ్చింది.

ఫిలిప్స్ స్పీడన్ పున్నాడు. ఈయన రాజభక్తికి, పెట్టుబడిదార సేవలకూ బ్రిటిష్ రాజు మెచ్చి ఈయనకు 'లాడ్' బిరుదునిచ్చి సత్కరించాడు. 1931లో మాక్డొనాల్డు, థామస్, స్పీడన్ ప్రభుత్వం లేబర్ పార్టీకి సలాంకొట్టి కన్సర్వేటివులతో కలిసి మిత్రమిత్రభుత్వాన్ని ఏర్పర్చారు.

రాష్ట్ర మాక్డొనాల్డు వేషభాషనూ, ఆయన సన్నిహిత బృందాలనూ చూస్తుంటే ఈయన జన్మదాత ఏవారైనా ప్రభువులయి వుంటారా అని చాలామంది అనుమానిస్తూ వుండేవారట.

రాచకుటుంబాలలో ఎక్కడ ఏవిందుజరిగినా జిమ్మీ థామస్ హాజరు. అతని హాస్య ప్రసంగాలూ, స్తుతులూ ప్రభువుల బృందాలను సరిపోతాయిగాని ఏ విధంగానూ కార్మికవాసన కలిగించేవి కావు.

ఇక లార్డు ఫిలిప్ స్పీడన్ ఉన్నాడు ఈతని భార్య నివర్తితమైన దురాశాపరురాలు. బ్రిటిష్ ప్రేడ్ యూనియన్ ఉద్యమ చరిత్రకారులలో ఓకరెన చియా ట్రీన్ నెవ్ స్పీడన్, థామస్ ల గూర్చి చెప్పటానికి కూడా అసహ్యం వేసేటంతగా ఎథెన్ స్పీడన్ పెకి ఎక్కాలని చూస్తుంది. లేబర్ పార్టీ లోని సామాన్య కార్యకర్తలతో, సభ్యులతో కలిసి తిరగటానికి అసహ్యించుకొంటుంది.

మరొక కుటుంబం, థామస్, అతని భార్యకుమార్తెలు. తన పేరునే సరిగా ఉచ్చరిస్తానికి వెనుకాడుతాడు థామస్. అతని భార్య చాలా నేర్పుగా పైకి ఎక్కాలని స్కీములు వేసేజాణ. తాను కార్మికవర్గానికి చెందినట్లు ఎన్నడూ చెప్పదు. ఇక కుమార్తె వున్నదా, వీరు కార్మిక ప్రపంచానికి ఎంతో దూరమై పోయారు. ఎవరో 'నీవు ఫేబియన్ పార్టీ దానివా' అని అడిగాడట. ఈమె చీత్కరించు కుని నేను 'థామస్ మళస్థురాలిని' అని చెప్పుకొన్న గర్విష్టి.

ఇక హెండర్సన్ పున్నాడు : ఎట్లా మాక్డొనాల్డును పడగొట్టి తానే లేబర్ పార్టీ చెర్మన్ కొవాలనేదే ఆయన ఏకైక లక్ష్యం. ప్రథమ ప్రపంచ యుద్ధకాలంలో మాక్డొనాల్డును నెట్టేసి అతను లేబరుపార్టీ నాయకుడుగా ఎన్నుకోబడ్డాడు. మాక్డొనాల్డువలె గక హెండర్సన్ పూరిగా యుద్ధంలో ప్రభుత్వానికి తోడ్పడ్డాడు. 1922 లోనే తిరిగి మాక్డొనాల్డు పార్టీ నాయకుడుగా ఎన్నుకోబడ్డాడు.

ఇదీ లేబర్ పార్టీ నాయకుల ఘన చరిత్ర. (నశేషం)

పెట్టుబడిదారీ దేశాల్లో నిరుద్యోగరాక్షసి

పెట్టుబడిదారీ దేశాలను నిరుద్యోగపీఠాచం అవరించింది. రెండవ ప్రపంచయుద్ధం తర్వాత ఇంతటిమహాప్రద్రవం తమను అవరించలేదని ఆర్థిక శాస్త్రవేత్తలంతా ఒకే మాటగా అంటున్నారు.

ధరల పెరుగుదల, ద్రవోల్పణం ముంచేత్తింది ఆ ప్రపంచాన్ని గత దశాబ్దంగా. ఆ జబ్బుకు మందుగా రుణసౌకర్యాలను అదుపు చేశారు. అంతటినీ మించి సాంఘిక భద్రతా వ్యయం తగ్గించారు. క్రమంగా ప్రభుత్వ వ్యయం తగ్గించారు. వస్తులకు రాయితీలు ప్రకటించారు అమెరికా బ్రిటన్లలో.

ప్రాన్సులో మితవాద సోషలిస్టు ప్రభుత్వం, ప్రభుత్వ వ్యయాన్ని పెంచారు ఉద్యోగాన్ని విభజించుకునే వద్దతి అంటే - కొన్ని గంటలు ఒకరు, మరికొన్ని గంటలు మరొకరు ఒకే వుద్యోగాన్ని చేసుకునే వద్దతి ప్రవేశ పెట్టారు.

అన్ని పెట్టుబడిదారీ దేశాల్లో మాంద్యం ప్రవేశించింది. ధరలు తగ్గించి అమ్మి అయినా మార్కెట్లను నింపబెట్టుకోవాలనే తాపత్రయం పెరిగింది.

దాని ఫలితంగా సాంకేతిక నైపుణ్యం అంతకంతకూ పెంచుకోవాలనే తాపత్రయం బలించింది.

ఈ నిరుద్యోగ సవస్థలో గూడ తక్కువ నైపుణ్యంగల కార్మికులు వుద్యోగాలు త్వరగా కోల్పోతున్నారు.

దీని ఫలితంగా లాభాల వేటలో ఒక పరిశ్రమ వెంట మరో పరిశ్రమ సాంకేతికంగా మరింత నైపుణ్యం పెంచేందుకు ప్రయత్నిస్తున్నది. కొత్తగా అవసరమైన నైపుణ్యం పాత కార్మికులకు లేదు. అందువల్ల వారు తక్కువ జీతాన్నో, నిరుద్యోగాన్నో దేన్నో ఒకదాన్ని ఎంచుకోవలసి వస్తున్నది.

“ఒకే వస్తువు వుత్పత్తికి గతంలో అవసరమైన శ్రమశక్తికన్నా, సాంకేతిక నైపుణ్యం పెరిగితే అతి తక్కువ శ్రమశక్తి సరిపోతుంది” అంటున్న పారిశ్రామిక వేత్తలను మానవుడి జీవితం సంగతేమిటి? అని ప్రశ్నిస్తే అది సామాజిక సమస్య. నేను పారిశ్రామిక వేత్తను. నా పరిశ్రమ

పెట్టుబడిదారీ దేశాల్లో నిరుద్యోగం

బెలియం	5,76,000	14.2%
డెన్మార్క్	2,70,000	12 %
ప్రాన్స్	20,42,300	8.6%
బ్రిటన్	32,92,702	13.8%
గ్రీస్	32,400	0.9%
ఐరెండ్	1,56,000	12.8%
ఇటలీ	23,58,500	10.4%
ఆగెంబర్	1,739	1.1%
హాలెండ్	5,51,100	10.3%
వశ్చిమజర్మనీ	17,57,400	6.7%
కెనడా	13,00,000	10.9%
జపాన్	13,70,000	2.48%
అమెరికా		10.1%

నిరుద్యోగుల్లో యువకుల శాతం

ఇటలీ	1980	62.4
ఫునా		60.4
సింగపూర్		58.0
ఆస్ట్రేలియా		55.9
ద॥ కొరియా		48.6
పోర్చుగల్		47.4
కెనడా		47.1
ఇజ్రాయల్		46.6
అమెరికా		45.7
నెదర్లాండ్స్		44.7
సీ డన్		42.4
బ్రిటన్		42.2
ప్రాన్స్		42.1
బెలియం		38.0
నార్వే		35.9
ఫినాండ్		33.9
వశ్చిమ జర్మనీ		27.3
స్విడ్జర్లాండ్		23.5
జపాన్		21.9
సిరియా	1979	69.9
భారతదేశం		67.2
స్పెయిన్		57.5
టర్కీ		48.6
డెన్మార్క్		27.9
దాయ్లాండ్	1978	73.9
ఫిలిప్పైన్స్		54.9

లాభదాయకంగా నడపడమే ముఖ్యం. సామాజిక సమస్య నాదికాదు అంటున్నారు.

ఈ సాంకేతిక నైపుణ్యం పెంచడం ఫలితాలు ఏమిటి? రానున్న కాలంలో రవాణా మోటార్లు, వాటికవసరమైన సరఫరాలు అందించే రంగంలో 2 లక్షలమంది నిరుద్యోగులు కానున్నారు.

ఉదాహరణకు జనరల్ మోటారు కంపెనీ యిప్పటికే లక్ష ముప్పై వేల మంది కార్మికులను లే ఆఫ్ చేసి వుంది. రానున్న 10 సంవత్సరాలలో 14 లేక 15 వేల పారిశ్రామిక ‘మరమనుషులను’ వియోగించాలని కంపెనీ భావిస్తున్నది. ఫలితంగా మరొక 40 లేక 50 వేల మంది నిరుద్యోగులౌతారు.

ఆర్థిక సహకారం, అభివృద్ధి మండలికి చెందిన 24 సంవత్సర దేశాల్లో నిరుద్యోగం 10 శాతానికి పెరిగింది. అయితే జపాన్లో 2.2 శాతం మాత్రమే నిరుద్యోగం వున్నందున సరాసరి తగ్గింది. కాని నిరుద్యోగం జపాన్లో నిజంగానే అంత తక్కువగా వుందా? వారంలో ఒక్క గంట వని చేసినా వుద్యోగిగా లెక్కే. రెండవది నిరుద్యోగం వీధులెక్కకుండా వుండేందుకు వుద్యోగులను లే ఆఫ్ చేయకుండా వుండేందుకు వందల కోట్లు పారిశ్రామికవేత్తలకు పరిహారం యిస్తుంది జపాన్ ప్రభుత్వం.

మెక్సికోలో వల్లెల నుండి పట్టణాలకు వలసరావడం తగ్గిపోయింది. వచ్చినా పనులు దొరక్క పోవడమే ఇందుకు కారణం. వక్కనగల అమెరికా మెక్సికో నుండి జనం వుద్యోగాలకు రాకూడదని నిషేధిస్తే మెక్సికో నిరుద్యోగుల క్రోధాగ్నికి గురయ్యేదంటున్నారు.

నిరుద్యోగ ఫలితాలు :

యువకులకు వుద్యోగాలులేవు. ఒక తరం యువకులు జీవితంలో వుద్యోగులే కారేమో వని భయం పెట్టుబడిదారీ దేశాలను అవహించింది. ఉద్యోగరంగం నుండి మహిళలు వంటింటికి నెట్టబడుతున్నారు. నైపుణ్యం, తక్కువ నైపుణ్యాన్ని వీధులపాలు చేస్తున్నది “నేరాలసంఖ్యను పెంచింది. విడాకులు పెరిగాయి. శ్రాగుడు మితిమీరు తున్నది.

(మిగతా 11 వ పేజీలో)

కనీసవేతనం చెల్లించక పోవడం

ప్రాథమికహక్కును కాలదన్నడమే - సుప్రీంకోర్టు

అసియా క్రిడోత్సవాల సందర్భంగా రూపొందిస్తున్న కట్టడాలను నిర్మించే బాధ్యత ఢిల్లీ పాలనా సంస్థ, ఢిల్లీ అభివృద్ధి సంస్థ, న్యూఢిల్లీ మునిసిపల్ కమిటీలకు భారత ప్రభుత్వం అప్పగించింది. ఢిల్లీ ప్రాంతంలో కనీసకూలి రోజుకు రూ. 9.50 లు. ఈ కట్టడాలలో పని చేస్తున్న కార్మికులకు ఈ కనీస కూలి చెల్లించడం లేదని సుప్రీంకోర్టు ముందు ఒక దావా వేశారు.

కాంట్రాక్టర్లు కనీసవేతనం చెల్లించినా కార్మికులను కుదిర్చిన జమాదార్లు పురుష కార్మికులకు రూ. 8.50, స్త్రీ కార్మికులకు రూ. 7.00 లు మాత్రమే చెల్లిస్తున్నట్లు రుజువు అయింది.

ఈ కేసు రాజ్యాంగం 32వ నిబంధన క్రింద దాఖలైంది. ఏదో ఒక ప్రాథమిక హక్కు వుల్లంఘించినప్పుడే ఈ నిబంధన క్రింద దావా వేయాలని, కనీస కూలి చెల్లించకపోవడం, సమానమైనవనికి సమాన వేతనాలు ఇవ్వకపోవడం, కార్మికచట్టాల నిబంధనలకు వ్యతిరేకంగా పనివారిని నియమించడం వంటివి కార్మికచట్టాల వుల్లంఘించిన నేరాలే అవుతాయితప్ప, ప్రాథమిక హక్కులను నిరాకరించడం కాదని భారత ప్రభుత్వం, ఇతర అధికారయంత్రం వాదించింది.

ఈ విషయాలన్నింటినీ వివరిస్తూ సుప్రీం కోర్టు ఇచ్చిన తీర్పు బాగా వివిధవర్తకాల ద్వారా వచ్చిన వాటిని సంక్షిప్తీకరించి ఇస్తున్నాం.

బలవంతపు చాకిరి అంటే ఏమిటి?

ఆకలి, వస్త్రులతో అల్లాడేవ్యక్తి, జబ్బు బాగుచేసుకునే శక్తిలేనివాడు, భార్యాబిడ్డల కింత గంజికూడా పోసే అవకాశం కానరాని వాడు, వారి నగ్నశరీరం దాచేందుకు గుడముక్కగూడా ఇవ్వలేని వాడు, నిక్కష్ట దారిద్ర్యభారంతో నడుం విరిగినవాడు, నిస్సహాయత, నిస్సహాయతను నెట్టబడినవాడు, తన దారిద్ర్యపు బాధలు తగ్గించుకునేందుకు మరో

ఉద్యోగ అవకాశం లేనివాడు, తనకు అందిన వుద్యోగానికి వప్పుకొనకతప్పదు. అవుద్యోగం కనీస వేతనాలకన్నా తక్కువ ప్రతిఫలం ఇచ్చినా అతనికి దానిని అంగీకరించడం తప్పనిసరి.

యజమానితో అతను బేరమాడలేడు. ఇచ్చినదానితో తృప్తిపడాలిదే అలాంటప్పుడు వివిధ అవకాశాలలో మంచిదానిని ఎన్నుకునే స్వేచ్ఛ అతనికి ఉండదు. ఆ ఎంపిక స్వేచ్ఛాయంతమైన ఎన్నిక అనలేము. ఇటు వంటి పరిస్థితులలో అతను చేసే శ్రమ, అందించే సేవ "బలవంతపు చాకిరి అవుతుంది" దీనిని రాజ్యాంగపు 23 అధికరణ నిషేధించింది.

పెట్టుబడిదారీ సమాజంలో శారీరక, చట్ట రీత్యా వుండే వత్తిడికన్నా ఆర్థికపరిస్థితుల వత్తిడే ఎక్కువగా అనేక సందర్భాలలో వుంటుంది. ఒకవ్యక్తి చేయబూనే పనిపై ఈ వత్తిడి ప్రభావం వుంటుంది.

పరిస్థితుల ప్రభావానికి లొంగి కార్మికుడు కనీస వేతనాలకన్నా తక్కువ తీసుకునేందుకు అంగీకరించినా, అలా తక్కువ చెల్లించడం అతని ప్రాథమిక హక్కులను వుల్లంఘించడమేనని సుప్రీంకోర్టు తెలిపింది.

సమాన పనికి సమాన వేతనం చెల్లించక పోవడం (స్త్రీ, పురుషుల మధ్య) చట్టం ముందు ఆ దరూ సమానులనే భావాన్ని కాలదన్నడమే. ఆవిధంగా ఒకే పనికి విభిన్నమైన జీతాలు చెల్లించడం రాజ్యాంగపు 14 అధికరణను వుల్లంఘించడమే.

14 సంవత్సరాలలోపు పిల్లలను పనిలో నియోగించడం రాజ్యాంగపు 24 అధికరణను ధిక్కరించడమే.

చట్టాలు - అమలు

అంతర్జాతీయ వలస కార్మికుల (ఉద్యోగాల క్రమబద్ధత, పని పద్ధతుల షరతులు) 1979లో అమలు జరిగిన తీరు గమనించండి.

ఢిల్లీ కేంద్ర పారిశుధ్య శ్రామికుల

అన్వయం

2-10-1980

దానిని అమలు

జరిపే అధికారం

అర్మినిస్ట్రేటరుకు దఖలు 14-7-1981

నిబంధనలు రూపొంది

లేదని, అందువల్ల

అమలుకాలేదని వాదన 4-8-1982

కార్మిక చట్టాలను వుల్లంఘించిన సందర్భంలో మేజిస్ట్రేటు రూ.200/-ల లాంటికొద్ది జుల్మానాలు విధిస్తున్న విషయం తెలిసి మేము నిర్భంతనపడ్డాము.

....కార్మిక చట్టాల వుల్లంఘనకు కొద్ది పాటి జుల్మానాలు మాత్రమే విధిస్తే వాటిని అమలుజరపచూడడం అసాధ్యం. అప్పుడవి లేనివాటి కంటే లెక్క అటువంటప్పుడు అవి కోరలేని పులులొకాయి.

అధికరణ 23 : మానవ జీవితాన్ని దుర్వినియోగం చేయడం, బీగర్, అటువంటి బలవంతపు చాకిరి నిషేధించబడింది. ఈ నిబంధనను ఉల్లంఘించడం చట్టరీత్యా శిక్షింపదగు నేరము.

అధికరణ 24 : ఫ్యాక్టరీలో మొదలైన వాటిలో పనివారి నియామకం నిషేధించడం : 14 ఏండ్ల లోపల వయస్సుగల పనివారిని ఫ్యాక్టరీలలోను, గనులు, లేదా ఇతర ప్రమాదకర వుద్యోగాలలో నియమించరాదు.

బానిస సంకెళ్ళుగా వున్న సర్వీసు నిబంధనలకు వ్యతిరేకంగా

ఆర్.టి.సి. ఉద్యోగుల సమైక్య పోరాటానికి పిలుపు

బానిస సంకెళ్ళలా వున్న సర్వీసు నిబంధనలకు వ్యతిరేకంగా సమైక్య పోరాటానికి కదలిరావాలని ఖమ్మంలో నవంబరు 7, 8 లలో జరిగిన ఆంధ్రప్రదేశ్ ఆర్.టి.సి. స్టాఫ్ అండ్ వర్కర్స్ ఫెడరేషన్ ప్రథమ మహాసభ ఆర్.టి.సి. కార్మికులకు పిలుపునిచ్చింది.

49 డిపోలనుండి 250 మంది ప్రతినిధులు 950 మంది సాహర్ ప్రతినిధులు పాల్గొన్న ఈ మహాసభ ఆర్.టి.సి. లో కార్మికవర్గ ఐక్యతకోసం తాను చేసిన కృషిని, పొందిన విజయాలను సగర్వంగా పరిశీలించుచున్నది. ఈ పంథాను మరింత శక్తివంతంగా అమలు జరిపేందుకు ఆర్.టి.సి. కార్మికుల తక్షణ కోర్కెలపై ఒక కోర్కెల ప్రణాళికను రూపొందించింది. దాని ప్రాతిపదికగా ఇతర సంఘాలతో మొత్తం కార్మికులతో ఐక్యతా పేదికను నిర్మించేందుకు శపథం పూనింది.

విజయవంతమైన తన ఆలోచనా దోరణిని మరింత ముందుకు తీసుకెళ్ళేందుకు తన బలాన్ని, నిర్మాణాన్ని యినుమడింప జేసుకొనేందుకు మహాసభ దృఢ దీక్షను ప్రదర్శించింది.

ఆర్.టి.సి. స్టాఫ్ అండ్ వర్కర్స్ ఫెడరేషన్ ప్రథమ మహాసభ అత్యంత ఉత్సాహ భరితమైన వాతావరణంలో ప్రారంభమైంది. మూడే ద్లక్రితం ఆర్.టి.సి. కార్మికులలో ఐక్య పోరాటాల నిర్వహణకు పేదికగా ఫెడరేషన్ యేర్పడింది. ఆ లక్ష్య సాధనకోసం డిపోస్టాయి నుండి కేంద్రస్టాయి వరకు అహరహం కృషిచేసింది. అనేక యిబ్బందులు, ఆడుకులు యెదుర్కొన్నా యీ విధానం అనేక విజయాలు సాధించింది. ఈ విజయం సంస్థ నిర్వాహకులలోనేగక, ప్రతినిధుల్లో సహితం ఎంతో ఆత్మవిశ్వాసాన్ని కలిగించింది మహాసభ నివేదికల్లోను, చర్చలలో కూడా ఈ ఆత్మవిశ్వాసం ప్రస్ఫుటమైంది.

ఖమ్మం పట్టణంలోని వివిధ ట్రేడ్ యూనియన్ల, ప్రజాసంఘాల ప్రతినిధులతో విస్తృతమైన ఆహ్వానసంఘం ఏర్పడి చక్కటి ఏర్పాటు చేసింది. రాష్ట్ర సి. ఐ. టి. యు. ఉపాధ్యక్షులు శ్రీ జి. యస్. బాలాజీదాస్ సి.ఐ.టి.యు. జెండాను ఎగురవేశారు ఫెడ

రేషన్ జెండాను అధ్యక్షుడు శ్రీ సి. హెచ్. వి. రామన్నగారు ఎగురవేశారు.

ఆహ్వాన సంఘ అధ్యక్షులు డా॥ వై. రాధాకృష్ణమూర్తిగారు స్వాగతం చెప్పారు.

ఫెడరేషన్ గౌరవాధ్యక్షులు శ్రీ నందూరి ప్రసాదరావు సభకు అధ్యక్షత వహించగా, అధ్యక్షులు శ్రీ రామయ్య, ఇతర ఆర్.టి.సి. నాయకులు, ఆహ్వానసంఘబాధ్యులు పేరిక నలకరించారు.

సి.ఐ.టి.యు. రాష్ట్ర కమిటీ అధ్యక్షులు శ్రీ వర్సా సత్యనారాయణ సభను ప్రారంభిస్తూ అంతరాతీయంగాను, దేశంలోను కార్మికవర్గం ఎదుర్కొంటున్న సమస్యలను వివరించారు. శాంతిని విచ్చిన్నంచేసి ప్రపంచ సోషలిజాన్ని వమ్ము చేసేందుకు సామ్రాజ్యవాదులు సాగిస్తున్న కుట్రలను తిప్పి కొట్టాలని ఆయన ఉద్ఘోషించారు.

కార్మికవర్గాన్ని ఐక్యం చేసేందుకు ఆ ఐక్యతపట్ల విశ్వాసం గలవారు సాగించాల్సిన పోరాటం, అధిగమించాల్సిన యిబ్బందులు ఆయన సోదాహరణంగా వివరిస్తూ, ఈ అభిప్రాయాలు గల కార్మికులు మరింత సుసంఘటితం కావాలని చెప్పారు. ఆర్.టి.సి. లో ఫెడరేషన్ సి. ఐ. టి. యు. విధానాన్ని కొనసాగిస్తున్నందుకు అభినందించారు.

ట్రాన్స్పోర్టు రంగంలో పనిచేస్తూ మరణించిన శ్రీ కవర్తి, ఆర్.టి.సి. కార్మికులు శ్రీయుతులు అబ్రహం, శంకరరావు లాంటి వారికి సభ స్మృత్యంజలి పుటించింది.

ఎస్పాయిస్ యూనియన్ నాయకులు శ్రీ రంగారావు, సింగరేణి కార్మికనాయకులు శ్రీ జార్జి, వ్యవసాయ కార్మికసంఘ రాష్ట్ర కార్యదర్శి శ్రీ టి.వి.ఆర్. చంద్రం, మహిళా సంఘకార్యదర్శి శ్రీమతి మోటూరు ఉదయగారలు వంటివైన కుఠాకాంక్షలు చదివి వినిపించారు.

రైతుసంఘ అధ్యక్షులు శ్రీ బోడే పూడి వెంకటేశ్వరరావు, ఖమ్మం ట్రేడ్ యూనియన్ కౌన్సిల్ అధ్యక్షులు శ్రీ మంచి కంటి రాకిషన్ రావు, రైల్వే ఎస్పాయిస్ యూనియన్ కార్యదర్శి శ్రీ ఎం. వి. సుబ్బయ్య, లాకీ వర్కర్స్ ఫెడరేషన్

కార్యదర్శి శ్రీ కొండగుంట వెంకటేశ్వర్లు, ఆంధ్ర ప్రజానాట్యమండలి తరపున శ్రీ రవి కుమార్లు పేదిక నుండి కుఠాకాంక్షలు అందించారు.

శ్రీ నందూరి ప్రసాదరావు తమ అధ్యక్షోపన్యాసంలో ప్రపంచ, దేశ రాజకీయ పరిస్థితులను వివరించారు. దేశంలో కరువు, ఐ.ఎం.ఎఫ్. అప్పు ఫలితంగా పీడిత ప్రజల యిబ్బందులు, వాటికి పెరుగుతున్న ప్రతిఘటనను నిరోధించేందుకు రాక్షస చట్టాలు, నియంతృత్వ దోరణులు సవివరంగా వివరించారు.

ఆర్.టి.సి. కార్మికోదమంలో ఫెడరేషన్ యేర్పాటు ఒక చారిత్రాత్మక అవసరమని, ఆ బాధ్యతను ఫెడరేషన్ జయప్రదంగా నిర్వహించిందని ఆయన పేర్కొన్నారు.

ఫెడరేషన్ ప్రధాన కార్యదర్శి శ్రీ చిన్నవరెడ్డి గత మూడు సంవత్సరాల కార్యకలాపాల నివేదికను, కోశాధికారి శ్రీ డి. అప్పారావు ఆర్థిక నివేదికను ప్రవేశపెట్టారు.

7 తేదీ రాత్రి ఆర్.టి.సి. గ్రౌండ్స్ లో బహిరంగ సభ జరిగింది, సభకు ముందు పట్టణ పీఠుల గుండా బ్రహ్మాండమైన ప్రదర్శన జరిగింది.

బహిరంగ సభకు శ్రీ రామయ్య అధ్యక్షత వహించారు. సభలో శ్రీ ప్రసాదరావు దేశంలో పరిస్థితులను వివరించి ప్రజాతంత్ర శక్తులకు విజయంచేకూర్చాలని విజ్ఞప్తిచేశారు. శ్రీ వర్సా సత్యనారాయణ యుద్ధోన్మాదంతో సామ్రాజ్యవాదులు సాగిస్తున్న దుర్మార్గాన్ని బహిరంగవరచి శాంతి కైపోరాడవలసిన అవసరాన్ని వివరించారు శ్రీ బాలాజీ దాస్ మాట్లాడుతూ భారత కార్మికవర్గం యెర్రొంటున్న ప్రమాదాలను, సమైక్యంగా ప్రతిఘటించాల్సిన అవసరాన్ని వివరించారు. శ్రీయుతులు చిన్నవరెడ్డి, మదార్ ఆర్.టి.సి. లో ఫెడరేషన్ యేర్పగిన తర్వాత తీసుకున్న వివిధ కార్యక్రమాలు, వాటిపట్ల ఇతర కార్మిక సంఘాలు తీసుకుంటున్న వైఖరిని, అందువల్ల కార్మికవర్గం నష్టపోతున్న తీరును వివరించారు.

ఆర్.టి.సి.లో ఫనిభారం పెరుగుతున్నది

దీనికి వ్యతిరేకంగా కలసి కృషిచేయాలని విజ్ఞప్తిచేశారు.

శ్రీ వి. శ్రీహరి ఫెడరేషన్ సైదాతి కంగా సాధించిన విజయాలు, కార్మికులకు రాజకీయాలు వద్దనే "రాజకీయాల"ను వివరించి, కార్మికులు తమ వర్గ దృక్పథాన్ని పెంపొందించుకోవాలని కోరారు.

ఖమ్మంజిల్లాలోని ఆంధ్రప్రజానాట్యమండలికి చెందిన వివిధదళాలుసాంస్కృతికప్రదర్శనలు యిచ్చాయి.

రెండవరోజున నివేదికపై జరిగినచర్చలలో 32 మంది ప్రతినిధులు పాల్గొన్నారు. ఫెడరేషన్ విధానాన్ని ముందుకు తీసుకుపోవడంలో తమతమ అనుభవాలను వారు వివరించారు. సమైక్యతా పిలుపు సాధారణ కార్మికుల్లో ప్రతిధ్వనిస్తున్నతీరు, దానితో జంకిపోయిన యితర యూనియన్ నాయకత్వసమాఖ్యలో కొందరు, చేతలో కొందరూ ఈ సమైక్యతను అడ్డుకొనేందుకు చేసే ప్రయత్నాలను వివరించారు.

అంతేగాక ఏకపక్షంగా తాము నిర్ణయాలు తీసుకుని, మీరు కలసివస్తారా, రారా అని అడిగి తప్పుడు వద్దతులతో సమైక్య కార్యాచరణను భంగపెట్టే దోరణితో పనిగట్టుకొని వారు అమలుజరుపుతున్నారని వివరించారు.

ఏమైనా సమైక్యపోరాట నినాదం కార్మికులను కదిలిస్తున్నది. ఇది ఫెడరేషన్ సాధించిన మనవిజయం అవిధానాన్ని మరింత పట్టుదలతో కొనసాగించాలని అందరూ దృఢసంకల్పం ప్రకటించారు.

సర్వీసు కండిషన్లు, యితర రెగ్యులేషన్లు అమలుజరుగుతున్న తీరును నిశితంగా విమర్శించారు. వీటికి వ్యతిరేకంగా తీవ్రమైన పోరాటం ప్రారంభించాలని ప్రతినిధులు అభిప్రాయపడ్డారు.

సర్వీసు రెగ్యులేషన్లపై లీగర్ చర్యలతో సహా అన్ని చర్యలు తీసుకోవాలనే ప్రతిపాదన ప్రతినిధులందరినీ అమితంగా ఉత్సాహపరిచింది

లీగర్ పోరాటం జరపవలసి వుంటే నిది సమకూర్చాలని యిచ్చినపిలుపుకు ప్రతినిధులు అప్పటికప్పుడు వెయ్యి రూపాయలు నిధి చెల్లించారు. ప్రతి కార్మికుని నుండి నిధి వసూలు చేయాలని, అందుకు ఒక ప్రచారోద్యమం సాగించాలని తీర్మానించబడింది

ఆ తర్వాత సభ వివిధసమస్యలపై నడిమాం

డను రూపొందించింది ఆ డిమాండ్ల ప్రాతిపదికపై ఐక్య ఉద్యమ నిర్మాణానికి వివిధ సంఘాలను ఆహ్వానిస్తూ మహాసభ విజ్ఞప్తి చేసింది.

అలాంటి సమైక్య ఉద్యమ నిర్వహణకు తక్షణ చర్యలు తీసుకోవాలని నూతన కార్యవర్గాన్ని ఆదేశించింది.

"సమైక్య ఉద్యమ సాధనకు బలమైన ఫెడరేషన్ నిర్మాణం" అనే పిలుపును కార్యకర్తలకు మహాసభ అందించింది.

సమావేశం ఈక్రింది తీర్మానాలు చేసింది.

- 1) బిన్-సాఫ్ రేషియోతగించకూడదని,
- 2) ప్రొటెక్షన్ టెన్సు రద్దుచేయాలని,
- 3) కండక్టర్లకు, డ్రైవర్లకు ఉద్యోగ భద్రత కల్పించాలని,

4) ప్రభుత్వం ప్రవేశపెట్టిన కార్మిక వ్యతిరేక చట్టాలను రద్దుచేయాలని,

5) రాజమండ్రి డిపోలో స స్పెండు చేయబడిన ఫెడరేషన్ కార్యకర్తలను వెంటనే పనులలోనికి తీసుకోవాలని,

6) జనవరి 19, ఫిబ్రవరి 10, 11, 12 తేదీలలో జరిగిన సమైక్య కాలానికి జీతం యివ్వాలని,

7) మెకానిక్ సిబ్బంది పండుగ రెండు పులు పెంచాలని,

8) ప్రమోషన్ల కొరకు పెటే అన్ని విధములైన పరీక్షలను రద్దుచేయాలని,

9) ప్రభుత్వం పౌరహక్కులపై జరిపే దాడిని వ్యతిరేకించాలని,

10) రాష్ట్రంలో కరువు బాధితులను ఆదుకోవాలని,

11) బీహార్ ప్రెస్ బిల్లు పునఃపరిశీలించాలని,

12) రాష్ట్రంలో అన్ని బిన్ రూట్లను జాతీయం చేయాలని,

13) ఆల్ ఇండియా మోటార్ ట్రాన్సు పోర్టు వర్కర్స్ ఫెడరేషన్ కు ఫెడరేషన్ ను అనుబంధం చేయాలని తీర్మానించడమైనది. ఇవిగాక ఇంకా అనేక తీర్మానాలను మహాసభ ఆమోదించింది

శ్రీ నందూరి గౌరవాధ్యక్షులుగా, శ్రీ మదార్ అధ్యక్షులుగా, శ్రీయుతులు సి. హెచ్. వి. రామయ్య, ఎన్. అహమ్మద్ హుస్సేన్, పి. మల్లయ్య, వై. భగవాన్లను ఉపాధ్యక్షులుగా, శ్రీ ఎస్. చిన్నవరెడ్డి ప్రధాన కార్యదర్శిగా, శ్రీయుతులు యం. యన్. రెడ్డి

వి. రాములు, డి. అప్పారావు, యం. సీతాపతి వి. శ్రీహరిగారలు కార్యదర్శులుగా, శ్రీ జి. సుబ్రహ్మణ్యం కోశాధికారిగా సభ ఏకగ్రీవంగా ఎన్నుకున్నది.

ఆహ్వానసంఘ కార్యదర్శి శ్రీ రంగయ్య మహాసభను జయప్రదం చేసేందుకు తోడ్పడిన వారికందరికీ కృతజ్ఞతలు తెల్పారు

మహాసభకు చక్కని ఏర్పాట్లను చేసిన ఆహ్వానసంఘానికి ప్రతినిధులు విప్లవాభినందనలు అందజేశారు.

జయజయద్వానాలమధ్య మహాసభ ముగిసింది.

ప్రభుత్వ నిర్లక్ష్య వైఖరికి వర్క్ ఛార్జ్ డ్ ఉద్యోగుల నిరసన

కరీంనగర్ లో జరిగిన ఆంధ్రప్రదేశ్ వర్క్ ఛార్జ్ డ్ ఉద్యోగుల సంయుక్త కార్యాచరణ సమితి ప్రాంతీయ సదస్సులో వర్క్ ఛార్జ్ డ్ ఎన్.ఎం.ఆర్. ఉద్యోగుల దీర్ఘ కాలిక డిమాండ్లపై ప్రభుత్వం తీసుకొన్న అన్యాయమైన వైఖరిని ఖండిస్తూ ఒక తీర్మానం చేశారు. తమ న్యాయమైన కోర్కెలను అంగీకరించని పక్షంలో బలమైన సమిష్టి కార్యాచరణకు పూనుకొంటామని తీర్మానంలో ప్రభుత్వాన్ని హెచ్చరించారు.

ఎన్. ఎం. ఆర్. కార్మికుల ఉద్యోగాలను క్రమబద్ధం చేయటం, పూర్తి పింఛను మంజూరు చేయటం, సమాన పనికి సమాన వేతనం అవకతవకలను తొలగిస్తూ వేతన సవరణ చేయడం ముఖ్యమైన డిమాండు అని సంయుక్త కార్యాచరణ సమితి కన్వీనర్ శ్రీ కె. శ్రీనివాసరావు ఒక ప్రకటనలో తెలియచేశారు.

మేడినాన్ని పూర్తి ప్రభుత్వ కలవుడినంగా ప్రకటించాలని, కార్మిక వ్యతిరేక చట్టాలను ఉపసంహరించుకోవాలని, తొమ్మిది నెలలుగా సమ్మె చేస్తున్న బొంబాయి జా? కార్మికులకు పద్దతుగాను అధికధరలను అరికటాలని ప్రభుత్వాన్ని కోరుతూ సదస్సులో వివిధ తీర్మానాలు చేశారు.

సదస్సుకు సంయుక్త కార్యాచరణ సమితి కన్వీనర్స్ లో ఒకరైన శ్రీ పి. లక్ష్మీదాస్ అధ్యక్షత వహించారు. శ్రీయుతులు కె. శ్రీనివాసరావు, యం. ఎ. రషీద్, సలాంషహీద్, యం. కె. స్వామి, టి. ఎ. సూర్యారావు తదితరులు ప్రసంగించారు.

బ్యాంకు ఉద్యోగుల సమాఖ్య ఏర్పాటు :

దేశంలోని బ్యాంకు ఉద్యోగుల మూడవ కేంద్ర ఫెడరేషన్ అయిన బ్యాంక్ ఎంప్లాయిస్ ఫెడరేషన్ ఆఫ్ ఇండియా (బి.ఇ.ఎఫ్.ఐ) అక్టోబరు 13 నుండి 15 వరకు కలకత్తాలో జరిగిన మూడు రోజుల సదస్సులో ఏర్పాటయింది.

దేశంలోని 71,000 మంది బ్యాంకు ఉద్యోగులకు ప్రాతినిధ్యం వహించే వివిధ సంఘాల ఉన్నతస్థాయి ప్రతినిధులు పెప్టెంబరు 20వ తేదీన ఢిల్లీలో సమావేశమై తమ సంఘాలన్నింటినీ బ్యాంకు ఎంప్లాయిస్ ఫెడరేషన్ ఆఫ్ ఇండియా (బి.ఇ.ఎఫ్.ఐ) అనే కేంద్ర సంఘంలో సమైక్యపరచాలని నిర్ణయించారు. వ్యవస్థాపక సదస్సును అక్టోబరు 13 నుండి 15 వరకు కలకత్తాలో జరిపాలని నిర్ణయించి, దానికోసం పశ్చిమ బెంగాల్ బ్యాంకు ఉద్యోగుల సమాఖ్య అధ్యక్షుడు శ్రీ నరేష్ పాల్ కన్వీనరుగా, మిగిలిన సంఘాల ప్రతినిధులు సభ్యులుగా ఒక ప్రివరేటరీ కమిటీని ఎన్నుకొన్నారు. తదనుగుణంగానే అక్టోబరు 13 నుండి 15 వరకు కలకత్తాలో వ్యవస్థాపక సదస్సు జరిగింది.

మొత్తం 8 రాష్ట్ర బ్యాంకు ఉద్యోగుల సమాఖ్యలు, 4 బ్యాంకులవారి అఖిలభారత సమాఖ్యలు కలిసి బి.ఇ.ఎఫ్.ఐ.గా ఏర్పడాలని ఢిల్లీ సమావేశం నిర్ణయించింది. రాష్ట్ర బ్యాంకు ఉద్యోగుల సమాఖ్యలలో (1) బీహార్ స్టేట్ బ్యాంకు ఉద్యోగుల సంఘం, (2) పశ్చిమ బెంగాల్ బ్యాంకు ఉద్యోగుల సమాఖ్య, (3) అఖిల ఒరిస్సా బ్యాంకు ఉద్యోగుల సమాఖ్య, (4) త్రిపుర బ్యాంకు ఉద్యోగుల సమన్వయ కమిటీ, (5) ఉత్తర ప్రదేశ్ బ్యాంకు పనివారి సమాఖ్య, (6) ఆంధ్ర ప్రదేశ్ లోని యునైటెడ్ కౌన్సిల్ ఆఫ్ బ్యాంక్ ఎంప్లాయిస్, (7) విదర్బలోని బ్యాంకు ఉద్యోగుల సంయుక్త కౌన్సిల్, (8) రాజస్థాన్ ప్రదేశ్ బ్యాంక్ ఎంప్లాయిస్ ఫెడరేషన్ లు ఉన్నాయి.

నాలుగు బ్యాంకుల వారి సంఘాలలో 1) పంజాబ్ అండ్ సిండ్ బ్యాంకు స్టాఫ్ ఫెడరేషన్ [పంజాబ్ లోని పాటియాలాలో కేంద్ర కార్యాలయంగల అఖిలభారత సంఘం] 2) యునైటెడ్ బ్యాంక్ ఆఫ్ ఇండియా ఉద్యోగుల సంఘం [కలకత్తాలో కేంద్ర

అమెరికాలో నిరుద్యోగం

గత 42 సం॥ లో ఎన్నడూ లేనంతగా అమెరికాలో నిరుద్యోగ సమస్య తీవ్ర పరిణామాలను దాల్చింది. అమెరికన్ ప్రభుత్వ కార్మికశాఖ లెక్కల ప్రకారమే ఇప్పుడు ఇది 10.1 శాతానికి అంటే 1,12,60,000 మందికి పెరిగింది. 1933లో ఇది 24.9 శాతం దాకా వెళ్ళింది. 1940 లో 14.6 శాతం శాతంగా ఉంది. రోనాల్ రీగన్ అధ్యక్షుడుగా అయిన 1971 సం॥లో నిరుద్యోగం 7.4 శాతం మాత్రమే ఉంది. రీగన్ తన అధ్యక్ష ఎన్నికల ప్రచార సందర్భంగా ప్రతి అమెరికన్ పౌరునికి పని కల్పిస్తానని వాగ్దానం చేసి కురిపించాడు. గమ్మత్తు ఏమిటంటే రీగన్ ఇప్పుడు కూడా కాంగ్రెస్ కు జరగబోతున్న ఉప ఎన్నికల సందర్భంగా మాట్లాడుతూ తిరిగి అదే వాగ్దానం కురిపించటమే గాక, ఇటువంటి వారలను స్వార్థానికి ఉపయోగించుకోవద్దని ప్రతిపక్ష డెమోక్రాట్లను తీవ్రంగా హెచ్చరించాడు. నోరుగలవాడిదే రాజ్యమన్నట్లుంది ఇది.

అదే లెక్కల ప్రకారం నిరుద్యోగుల సమస్య అమెరికా నల్లజాతి ప్రజలలో 20.2 శాతం ఉంది.

బిడ్డలకు ఉద్యోగాల ఎరతో తల్లుల ఉద్యోగాలకు ఉద్వాసన

బొగుగనులో శ్రీ కార్మికుల బెడద పది లింకుకోవటానికి ప్రభుత్వం నియమించిన బావేజా కమిటీ ఉపాయం వచ్చింది. తల్లి ఉద్యోగం నుండి విరమించుకుంటే మగబిడ్డకు ఉద్యోగమిస్తామన్నది. అనేకమంది మహిళా కార్మికులు ఇది నమ్మారు. ఫలితం మూడు సంవత్సరాలక్రితం కోల్ ఇండియా లిమిటెడ్ లో 50000 గా ఉన్న మహిళా కార్మికుల సంఖ్య ఇప్పుడు 30 వేలకు పడిపోయింది. తల్లుల స్థానంలో మగ బిడ్డలకు మాత్రం ఉద్యోగాలు లభించలేదు.

కార్యాలయం గల అఖిలభారత సంఘం] : 3) యునైటెడ్ కమర్షియల్ బ్యాంక్ ఉద్యోగుల సంఘం [కలకత్తాలో కేంద్ర కార్యాలయం గల అఖిలభారత సంఘం] : 4) కేసరా బ్యాంక్ స్టాఫ్ యూనియన్ [బొంబాయిలో కేంద్ర కార్యాలయంగల అఖిలభారత సంఘం] లు ఉన్నాయి.

(7వ పేజీ తరువాయి)

బాలలను దుష్కార్యాలకు ప్రేరేపిస్తున్నది. అనేక సాంఘిక సమస్యలకు మూలమౌతున్నది అలి "మిడిగాన్" రాష్ట్ర వుద్యోగ భద్రతా కమిషనర్ వాపోతున్నారు.

ద్రవ్యోల్పణ వ్యతిరేక పోరాటానికి కార్మికులు బలిపశువులౌతున్నారు.

ప్రభుత్వం కిదలపు. ప్రేద్ యూనియన్లకు చందాలు యివ్వని నిరుద్యోగుల గురించి పట్టదు. ఎవరు దీనిని రక్షించాలి?

"జీవితంలో అనేక కలలు కన్నాను. ఆశల సౌధాలు నిర్మించుకున్నాను. అవి ఇక తీరవు. నరకంలో దూకినట్లుంది. ఎవరు చేయూత యిస్తారు?" అని వాపోతున్నాడు అమెరికన్ ఉక్కు కార్మికుడు మెస్లేజోన్సు.

ఇల్లు వదలి ఉద్ధరించేదేముంది? అనే నిరాశతో నిరుద్యోగులు పడక పడక లేచేరు.

ఉద్యోగం పోతేనేం బిడ్డల పట్ల ప్రేమ మాపే తల్లులౌతారు అంటున్నారు ఆర్థిక వేతలు. నిరుద్యోగులైన శ్రీ కార్మికుల గురించి.

నైపుణ్యం లేని కార్మికులు నిరుద్యోగులు కారు. కాకుంటే వారి వుద్యోగం మారుతుంది. ఈనాడు అనేక పనులు స్వచ్ఛందంగా, వచితంగా జరుగుతున్నాయి. అవీ వుద్యోగాలౌతాయి. జీతాలు ఏర్పాటౌతాయి. పిల్లలకు పాఠాలు చెప్పటం వుద్యోగం కాదా? జబ్బు పడినవారిని ఓదార్చడం వృత్తికాదా? త్రాగిన డ్రైవర్ బదులు కారునడపచ్చు. అతన్ని ఇంటికి చేర్చవచ్చు. అది ప్రస్తుతం సేవా ధర్మం కావచ్చు. ఇకపై సేవ కౌధర్మం బౌతుంది. అంతేగదా? అని ఆర్థిక వేతలు ప్రశ్నిస్తున్నారు వారి ఆదాయాల సంగతేమిటి?

ఏం పర్వాలేదు. భవిష్యత్ లో వుద్యోగ వకాశాలు పెరుగుతాయని వారి సమాధానం.

"వ్యవసాయం నుండి పారిశ్రామిక ఆర్థిక విధానానికి గతంలో మారినప్పుడు స్పృహ నాటకీయంగా మనం ఉత్పాదనాభివృద్ధి ప్రాంగణంలో వున్నాం" అని పారిశ్రామిక వేతలు, ఆర్థిక వేతలు చెప్తున్నారు.

"దేశం బాగుపడుతుంది. కార్మికులారా పస్తులుండండి"

ఇదీ ఈనాటి పెట్టుబడిదారీ వర్గం కార్మికుల కిస్తున్న నినాదం.

సి. ఐ. టి. యు. కార్యకర్త
ఘోర హత్యకు కారకుడైన
ఎం.ఎల్.ఎ.అరెస్టుకు డిమాండ్

కోలారు బంగారుగనులో 'భారత్ గోర్డ్ మెన్స్ ఎంప్లాయిస్ యూనియన్' (సి.ఐ.టి.యు. అనుబంధం) కార్యకర్త శ్రీ ఆర్.గృహన్ (హరి) ఘోర హత్యను నిరసనగా, ఈ హత్యకు బాధ్యుడైన ఎం.ఎల్.ఎ. అరెస్టు, ఆయన గూండాలను తక్షణమే అరెస్టు చేయాలని ప్రభుత్వాన్ని డిమాండ్ చేస్తూ నిరసన ప్రదర్శన జరపవలసిందిగా కర్నాటక సి.ఐ.టి.యు. రాష్ట్రకమిటీ పిలుపు నిచ్చింది.

కోలార్ బంగారు గనుల్లో 'భారత్ గోర్డ్ మెన్స్ ఎంప్లాయిస్ యూనియన్' గుర్తింపు పొందిన కార్మిక సంఘం. సి.ఐ.టి.యు. అనుబంధ సంఘమైన దీనిలో 10 వేలమంది కార్మికులు సభ్యులుగా ఉన్నారు.

ఆర్. పి. ఐ నాయకుడు, స్థానిక కాసన సభ్యుడు శ్రీ ఆర్.గం నాయకత్వంలో మరో యూనియన్ ఉంది. అయితే దాని సభ్యత్వం కేవలం కొద్దివందల సంఖ్య మాత్రమే. ఇటీవల జరిగిన గోకక్ ఆందోళన సందర్భంగా శ్రీ ఆర్.గం వైఖరి ఆయనను పూర్తిగా ఒంటరి వాణ్ణిచేసి, కార్మికులనుండి వేరుపడేలాచేసింది. కార్మికులమధ్య పొందేందుకు నిరాహార దీక్షకు ఉపక్రమించాడు. సెప్టెంబరు 24న బంద్ జరపవలసిందిగా ఆయన ఇచ్చిన పిలుపు పూర్తిగా విఫలమైంది.

ఈ రకంగా వై.పల్వాలనేదుర్మార్గుంటున్న ఆ కాసనసభ్యుడు బి.టి.ఎం.ఎల్. యూనియన్ కార్యాలయంపై దాడికి తన గుంపును వదిలాడు. ఆ దాడిలో యూనియన్ కార్యాలయం పూర్తిగా ధ్వంసమైంది. పోలీసులకు ముందుగానే ఫిర్యాదుచేసినా ఎటువంటి చర్య తీసుకోలేదు. దానితో మరింత ధైర్యం పొందిన శ్రీ ఆర్.గం సెప్టెంబరు 30వ తేదీ రాత్రి యూనియన్ సమావేశంనుండి తిరిగి వస్తున్న శ్రీ ఆర్.గృహన్పై ఆర్.గం గూండలు దాడిచేశారు. ఆయన శరీరంపై 13 చోట్ల కత్తిపోట్లు పొడిచారు. శ్రీ దాన్ ఆసుపత్రిలో మరణించారు. పోలీసులు ఆనుమానితుల్ని అరెస్టుచేయకపోగా, సి.ఐ.టి.యు. కార్యకర్తల్ని అరెస్టులు చేస్తున్నారు, వేదిస్తున్నారు. శ్రీ ఆర్.గం ఇదంతాగుండూరావు

ప్రభుత్వ ప్రత్యక్ష మద్దతుతోనే, పోలీసుల అండతోనే సాగిస్తున్నాడు

హత్యకు కారకులైన శ్రీ ఆర్.గం ఆయన గూండాలను తక్షణమే అరెస్టుచేయాలని సి. ఐ. టి. యు రాష్ట్రకమిటీ డిమాండు చేస్తూ, గూండాయిజానికి వ్యతిరేకంగా నిరంతర పోరాటం కొనసాగుతుందని రాష్ట్రప్రభుత్వాన్ని హెచ్చరించింది.

ఇరాన్ ప్రభుత్వ పాశవికత్వం

ట్రేడ్ యూనియన్లపై ఇరాన్ ప్రభుత్వం పాశవిక దాడులు ప్రారంభించి దని స్థానిక దిన పత్రిక 'ఎమిరేట్ న్యూస్', ప్రకటించింది. ఔహరాన్ సమీపాన గల ఒక వాహనాల పరిశ్రమకు చెందిన పదకొండు మంది ట్రేడ్ యూనియన్ నాయకులను ఇటీవల ఉరితీశారని, మరో 400 మంది కార్మికులను జైలుపాలు చేశారని ఆ పత్రిక పేర్కొన్నది. పశ్చిమదేశాల ఇంటెలిజెన్స్ శాఖ సరఫరాచేస్తున్న జాబితాల ఆధారంగా ట్రేడ్ యూనియన్ నాయకులపై ఈ దాడులు జరుగుతున్నాయని ఆ పత్రిక తెలిపింది.

'టూడే' ముఖ్య నాయకుడు టబారిని జైలులో నిర్బంధించారని, మరో నాయకుడు కియూమరి తూర్పు జర్మనీలో తలదాసుకుంటున్నాడని 'ఎమిరేట్ న్యూస్' పేర్కొంది.

పత్రికాస్వేచ్ఛకై ఢిల్లీలో

పాత్రికేయుల రణగర్జన

దేశం నలుమూలలనుండి అరుదె చిన పాత్రికేయులతో ఢిల్లీలోని బోట్ క్లబ్ వద్ద ఆక్టోబరు 20న జరిగిన బ్రహ్మాండమైన బహిరంగసభలో వివిధ రాజకీయపార్టీ నాయకులు, కార్మికసంఘాల ప్రతినిధులు ప్రసంగిస్తూ బీహార్ ప్రెస్ బిల్లు సంపూర్ణంగా ఉపసంహరించబడేంతవరకు బిల్లుకు వ్యతిరేకంగా జరుగుతున్న దేశవ్యాపిత ఆందోళన కొనసాగుతుందని స్పష్టం చేశారు.

'ఇండియన్ ఫెడరేషన్ ఆఫ్ వర్కింగ్ జర్నలిస్టు అధ్యక్షుడు శ్రీ ఎ. రామచన్ మాట్లాడుతూ ప్రభుత్వంతో చర్చలు సాగుతున్నప్పటికీ బిల్లు సంపూర్ణంగా ఉపసంహరించబడేంతవరకు ఆందోళనను విరమించేది లేదని స్పష్టంచేశారు. ఈ బిల్లుకు వ్యతిరేకంగా మూడున్నర నెలలనుండి సాగుతున్న ఆందోళన ఫలితాలు కనబడుతున్నాయని బిల్లులో సవరణలు లేదా మార్పులకై కేంద్రం

రాష్ట్రప్రభుత్వానికి పంపేయబడన ఉన్నట్లు కన్పిస్తోందని ఆయన చెప్పారు. అయితే బిల్లు సంపూర్ణంగా ఉపసంహరించే వరకూ తమ పంథాలో మార్పుఉండదని ఆయన స్పష్టంచేశారు.

బీహార్ ప్రెస్ బిల్లును పూర్తిగా ఉపసంహరించుకోవాలని తమ సంస్థ డిమాండ్ చేస్తున్నదని పాత్రికేయుల జాతీయ సంఘం అధ్యక్షుడు శ్రీ కపిల్ వర్మ అన్నారు. ప్రెస్ ఆసోసియేషన్ అధ్యక్షుడు శ్రీ అనంతరామన్ ప్రసంగిస్తూ, వివాదాస్పదమైన యీ బిల్లు విషయంలో రాజకీయ పార్టీలను దూరంగా వుంచమని కొందరు పాత్రికేయులు తనకు చెప్పారని సమాచార శాఖామంత్రి శ్రీ ఎన్. కె.పి సారే చేసిన ప్రకటన వచ్చి అబద్ధమని అన్నారు. యు.ఎన్.ఐ. వారా సంస్థ ఉద్యోగుల సమాఖ్య అధ్యక్షుడు శ్రీ ఎన్. డబ్ల్యు. దూబే ప్రసంగిస్తూ, ఒక వద్దటి ప్రకారం ప్రెస్ బిల్లును ప్రవేశపెట్టడానికి ప్రభుత్వం నిర్ణయించుకున్నందున చట్ట ద్వారా ఎటువంటి ప్రయోజనం వుండబోదని స్పష్టం చేశారు.

లారీ యాక్సిడెంట్లలో

గుంటూరు జూట్ మిల్లు వర్కర్లు

ఫెడరేషన్ కార్యకర్త మరణం

గుంటూరు జూట్ మిల్లు వర్కర్లు ఫెడరేషన్ జాయింట్ క్రెకటరీ శ్రీ యం.ఎ.కె. బాపూజీ నవంబరు 8న శనివారం రాత్రి 8:30 గంటలకు వెనిగళ్ళ గ్రామంనుంచి డ్యూటీకి వెకిల్ పై వస్తుండగా గుంటూరు సమీపంలో లారీ గుద్దిపైగా పోగా అక్కడికక్కడే మరణించారు. ఆ క్రామేడ్ కు జూట్ మిల్లు వర్కర్లు ఫెడరేషన్ జోహార్లు అర్పిస్తోంది.

ఇందిర ఉవాచ

* మిత్రమ అరిక వ్యవస్థల హెచ్చులాభాలు ధనికవర్గాలకే చేకూరాయని ఐ.ఎన్.టి.యు.సి సదస్సులో ఇందిరాగాడి అంగీకరించారు.

* కీలక రంగాలను ప్రయివేటు రంగానికి వదిలివేయాలన్న విదేశీ వర్గాల సూచనలను ప్రస్తావించి ప్రయివేటు రంగాలు తమ అరిక అవసరాల నిమిత్తం పూర్తిగా ప్రభుత్వము మీదనో, ప్రభుత్వరంగ సంస్థల మీదనో ఆధారపడి వున్నాయన్న నిజాన్ని వారు గుర్తించడం లేదన్నారు.

గుంతకల్లు

లారీ కార్మికుల పోరాటం

K2-NAV 82

లారీ యజమాన్యం అనుసరిస్తున్న హింసాయుత చర్యలను ఖండిస్తూ, జీతాల పెంపు పరిష్కరించమని కోరుతూ గుంతకల్ లోని లారీ కార్మికులు సెప్టెంబర్ 29 నుండి సమ్మె ప్రారంభించారు. సెప్టెంబర్ 28 వ తేదీన యజమాన్యం తాలూకు గూండలు కార్మికులపై దాడిచేసి హింసించినందుకు నిరసనగా మరుసటిరోజు నుండి ఆకస్మిక నిరవధిక సమ్మెకు పూనుకొనక తప్పలేదు. నిజానికి లారీకార్మికులు సెప్టెంబరు 29 నుండి సమ్మె చేయడంలేదు. అసిస్టెంటు లేబర్ అఫీసర్ ఎదుట మూడవ సారిగా కస్పి లియేషన్ కు యజమానులు రాని పక్షంలో అ తర్వాత సమ్మె చేయాలని అనుకొన్నారు కాని సెప్టెంబర్ 28న ఆకస్మికంగా దౌర్జన్యం జరిగినందున సమ్మెకు పూనుకొనటం అని వార్యమైంది. ఈ దాడిలో శ్రీయుతులు అప్పారావు, లక్ష్మీనారాయణ, గోవిందు, చంద్ర, అలాబ్జ్. త్రిలిక్ రామ్, మోహన్ దైవర్లు గాయపడ్డారు.

పోలీసులు అక్కడకు వచ్చి లారీతో సహా ఓనర్లను అరెస్టుచేసి గుత్తి సబ్ జైల్ కు పంపారు. విచిత్రమేమంటే ఏ నేరం చేయకపోయినా వారితోపాటు 150 మంది దైవర్లను, క్లీనర్లను కూడా పోలీసులు అరెస్టుచేసి గుత్తి సబ్ జైలుకు పంపారు.

సి. ఐ. టి యు. అనుబంధ సంస్థ గుంత కల్లు మోటారు ట్రాన్సుపోర్టు వర్కర్స్ యూనియన్ నుంచి రాజీనామా చేయమని, కనీస వేతనాలు అమలుపరుస్తున్నట్టుగా సంతకాలు చేయమని లారీ యజమాన్యం కార్మికులను బెదిరిస్తూవచ్చింది. ప్రకాశంగా సాగుతున్న సమ్మెను విచ్ఛిన్నం చేసేందుకు దాడులు సాగించారు. లారీ యజమానుల తప్పుడు రిపోర్టులపై యూనియన్ ప్రెసిడెంటు కామ్రేడ్ జి. జి. రావు, తదితరులు అరెస్టు చేయబడ్డారు. అక్టోబరు మూడవతేదీన జిల్లా అదనపు పోలీసు సూపరింటెండెంటు శ్రీ ఎన్.నారాయణమూర్తి, జిల్లా అసిస్టెంటు లేబర్ కమిషనర్ శ్రీ రామారావులు మధ్య వరులుగా సంప్రదింపులకు కార్మికులను, లారీ యజమానులను పిలిచారు. కాని యజమానులు పరిష్కారానికిరాలేదు. పట్టణ ప్రజలు,

యితరచోట నుండి కూడా కార్మికులకు ఆండదండలు ప్రకటించారు.

మధ్యవర్తుల కృషిఫలితంగా అక్టోబరు 19 న లారీ కార్మికులు సమ్మె విరమించారు. గుంతకల్లు పట్టణ ప్రముఖులు శ్రీయుతులు వీరభద్రస్వామి, విశ్వనాథరెడ్డి, పామన్న, గోవిందప్ప, షణ్ముఖరెడ్డి మొదలగువారు లారీ ఓనర్లతో సమ్మె పరిష్కారానికి చర్యలు జరిపారు. ఇప్పుడు యిస్తున్న జీతాలపై దైవర్లకు రు. 50/- లు, క్లీనరుకు రు. 30/- లు అలాగే బత్తాలలో పెంపుచేయుటకు లారీ యజమానులు పెద్దలకు హామీ యిచ్చారు. అక్టోబర్ 18 న జరిగిన గుంతకల్ లారీ కార్మికుల జనరల్ బాడీలో ఆంధ్ర ప్రదేశ్ లారీ వర్కర్స్ ఫెడరేషన్ ప్రధాన కార్యదర్శి శ్రీ కొండగుంట వె కళేశ్వర్లు పెద్దల హామీ గురించి కార్మికులకు వివరించారు అక్టోబర్ 19 న గుంతకల్ లారీ కార్మికులు 20 రోజులుగా జరుపుతున్న సమ్మెను విరమించారు. అయినా కేసులు కొనసాగుతున్నాయి. గుంతకల్లు లారీ కార్మికుల సమ్మెకు సంఘభావంగా ఒంగోలు, నెల్లూరు, గూడూరు కేంద్రాల నుండి లారీ కార్మిక సంఘాలు రు. 700 విరాళాలు పంపారు.

లారీ కార్మికుల ప్రదర్శనలు

ఆంధ్రప్రదేశ్ లారీ వర్కర్స్ ఫెడరేషన్ పిలుపు ననుసరించి అక్టోబరు 21న కొన్ని కేంద్రాలలోను, అదే వారంలో మరి కొన్ని కేంద్రాలలోను లారీ కార్మికులు ప్రదర్శనలు, జనరల్ బాడీలు నిర్వహించారు. భారీ వరాలు, తుపాన్ పరిస్థితి కొంత ఇబ్బంది అయినా కాకినాడ, రాజమండ్రి, కొయ్యలగూడెం, పత్తుపల్లి, మధిర, మైలవరం, గన్నవరం, గుంటూరు, ఒంగోలు, శింగరాయకొండ, కర్నూలు, నంద్యాల, గూడూరు, నాయుడుపేట, చిట్యాల, మిర్యాలగూడెం, విజయవాడ, తిరుపూరు మొదలగు కేంద్రాలలో లారీ కార్మికుల జనరల్ బాడీలు, ప్రదర్శనలు జరిగాయి. లారీ కార్మికుల జీత, భత్యాల పెంపు, కనీస వేతనాల అమలు, సర్వీసు భద్రత, క్లీనరు పేషు ట్రెప్పుషీట్ లో చేర్చుట, సంఖ్యతో నిమిత్తం లేకుండా ప్రావిడెంటుఫండ్ వగైరా కోర్కెలను ఆయా

సభల్లో లారీ కార్మికులు డిమాండ్ చేశారు. గుంతకల్లు లారీ కార్మికులు సాగించిన సమ్మెకు మద్దతు ప్రకటించారు. కొన్ని కేంద్రాల నుండి విరాళాలు పంపారు. లారీ కార్మికుల కోర్కెలదినం పిలుపు ననుసరించి పై కార్యక్రమాలు నిర్వహించిన కార్మికులను, యూనియన్ ను ఆంధ్రప్రదేశ్ లారీ వర్కర్స్ ఫెడరేషన్ అభినందిస్తున్నది.

టీచర్ల కోర్కెలకు ఆమోదం

ఆంధ్రప్రదేశ్ ఉపాధ్యాయ సంఘాల సమాఖ్య [ప్యాప్రో]కు, రాష్ట్ర ప్రభుత్వానికి మధ్యజరిగిన చర్చల అనంతరం ఉపాధ్యాయుల కోర్కెలను ప్రభుత్వం ఆమోదించటంతో తమ పోరాటాన్ని వాయిదాపెట్టినట్లు నాయకులు ప్రకటించారు.

హయ్యర్, సెకండరీ గ్రేడు, బి ఇడి., మొదలగువారికి గత మార్చి నెలలో ఇచ్చిన హామీ ప్రకారం వేతనాలు సరిచేయుటకు, గ్రామ ప్రాంతీయులకు ఇంటి అద్దె దసరా నెలవులనాటికి యిచ్చుటకు, ఎయిడెడ్ ఉపాధ్యాయులకు 50 శాతం పెనన్ వెంటనే అమలుజరుపుటకు (నాన్ టీచింగ్ స్టాఫ్ తో సహా) హెడ్ క్వార్టర్లకు 900-1500 స్కేల్స్పై రెండు రోజులలో ఉత్తర్వులు ఇచ్చుటకు అంగీకరించారు మిగిలిన సమస్యలు మరో సారి చర్చలు జరిపి పరిష్కరించుటకు అంగీకరించారు.

అక్టోబరు 2వతేదీ నుండి నెక్రపేరియట్ ముందు రిలే నిరాహారదీక్షలు ప్రారంభించారు. 5వ తేదీ నిరాహారదీక్షలో యు టి.ఎఫ్ వజ్రన శ్రీయుతులు ఎ వె కటస్వామి, కె నారాయణరావు, జి. లక్ష్మయ్య, యం. నరహరి, వి. సూర్యనారాయణరాజు పాల్గొన్నారు. తీవ్రతరమైన రెండవ దశ కార్యక్రమంగా 7వ తేదీ నుండి ప్రారంభమైన నిరవధిక నిరాహారదీక్షలో చొరవతో శ్రీయుతులు కె. నారాయణరావు, యన్. హనుమంతరావు, డి. శివరామరాజు (ఎం.ఎల్ సి), మోహన్ రెడ్డి, యన్. ఎ. సతీశాన్ గారలు పాల్గొన్నారు. దీనితో పోరాటం మరో మలుపు తిరిగి అర్థిక శాఖామాత్యులతో చర్చలు జరిపి ఒప్పందానికి వచ్చారు.

విశ్వ“కర్మ” జయంతి?

ఆర్యా!

ఈ దేశంలో ఆర్.యస్.యస్. సంగతి అందరికీ తెలుసు. అలాగే దాని రాజకీయ పార్టీ బి.జె.పి. మరియు కార్మిక సంఘం బి.యం.యస్. అన్న వివరణ కూడా అందరికీ తెలుసు. అలాగే వాటి స్వభావము, ప్రయోజనకత్వం కూడా తెలుసు. ప్రజలను కార్మికులను, ఏవిధంగా అంధ విశ్వాసాల చెరసాలలో బంధించి తాము ప్రజలమౌతున్నారో కూడా తెలుసు. కాని అంతర్జాతీయ కార్మికదినమైన “మే దే” పె అతీవగ్నంగా దాడి చేస్తూ కార్మికులను పెడత్రోవ పట్టించే ప్రయత్నం బి.యం.యస్. వారు చేశారు.

శ్రీ ఎ.ఎస్.రావు, (యం. కాం.) సంపాదకత్వాన వెలువడుతున్న మాసపత్రిక “భారత ప్రజాస్వామిక వాణి”ని చూశాను. (సంపుటి-1 సంచిక-2) ఆ పత్రిక 5వ పేజీలోని బి.యం.యస్. వారి “విశ్వకర్మ జయంతి”ని గూర్చి పొగుడుతూ చేసిన ప్రవచనాలివి:

“వేల సం॥నుండి మన జాతి విశ్వకర్మ జయంతి జరుపుతుంది: “విభిన్న ప్రాంతాలలో తిథి మాసముల ప్రకారం కొద్దితేడాతో జయంతి జరుపుకొంటోంది.”

“ఇట్టి మహామనిషి జన్మదినం జాతీయ కార్మికదినంగా ప్రచారంలోకి రావాలి”.

“పాశ్చాత్య వ్యామోహానికి గురైన ప్రేద్ యూనియన్ నాయకులు ఇంకా గురించకపోవడం సిగ్గుచేటు”.

“మేదే.... అంధ పాశ్చాత్య అనుకరణ ఆపుచేసుకోవాలి!”

అసలు “విశ్వకర్మ”ను గురించి సరియైన అవగాహన కూడా వారికిలేదు. “విశ్వకర్మ”కు 5 ముఖాలున్నవని ఆ ముఖాల నుండి (1) మనుబ్రహ్మ (కమ్మరి), (2) మయబ్రహ్మ (వడంగి), (3) త్వష్టబ్రహ్మ (రాగివనివాడు), (4) శిల్పిబ్రహ్మ (కంచు పనివాడు), (5) విశ్వబ్రహ్మ (స్వర్గ కారుడు) పుట్టినట్లు “యజుర్వేదం” “మూలస్తోత్రం” వగైరాలలో ఉంది.

కాగా యదేదీ విశ్వకర్మ ఏ తిథి, ఏ వారం ఏ నక్షత్రం, ఏ మాసం, ఏ సం॥రములో

ఏ తల్లికి, ఏ తండ్రికి పుట్టాడో చెప్పలేదు. మరియు బి.యం.యస్. వారెలా చెప్పాలి. చిన్నసందేహం. విశ్వకర్మకు 5 ముఖాలున్న మాట నిజమా? అవి 5 ముఖాలా? లేక అవి మానవుల జన్మస్థానాలా? మరో చిన్న సందేహం. మనం రైల్వే కార్మికులుగా మనుబ్రహ్మ (ఇనుపపనివాని) దినంకదా చేసుకోవలసింది. వేదకాలానికి ఇనుము కనిపెట్టబడిందా?

“మేదే” ఎవడు? ఎందుకు? ఏ ప్రయోజనంకొరకు తమ ప్రాజానమర కబలిదానంతో పణంగాపెట్టి కార్మికవర్గహక్కులు సాధించారు? ఆ కార్మికులు నాడుచేసిన త్యాగాల ఫలితమే ప్రపంచదేశాలతోపాటు భారత కార్మికవర్గంకూడా అనుభవిస్తుంది. రోజుకు 8 గం॥ల పనివిధానం నాడు వారు త్యాగంతో సాధించిందేగాని, పుక్కిటిగ్రంథాల సృష్టి “విశ్వకర్మ”గాని మధ్యయుగాల మూర్ఖత్వం మూరీభవించిన బి.యం.యస్. గాని కాదు. అసలు వారి మహామనిషి “విశ్వకర్మ” ప్రకారం 5 రకాల వృత్తులవారు అగ్రవరాలవారి పేనకులుగా వారి అవసరార్థం అహర్నిశలు వెటిచాకిరిచేస్తూ బానిసలుగా బ్రతికేవారు. అదేవిధంగా ఇప్పుడు అధునికమైన సమాజవిలువలను, మానవహక్కులను మార్చి వృత్తులవారి పూరుమ్మడి బ్రతుకులు అరణానిన సమాజ స్థాయికి కార్మికులను వెనక్కు నడపాలని వారు శలవిస్తున్నారన్నమాట

అసలు ఈ బి.యం.యస్. వారు ఉపయోగించే ఉదాహరించే భారతీయత, జాతీయత అనే పదాలు చాలా సంకీర్ణ, సంకుచితంగా వుంటున్నవి. మధ్యయుగాల హిందూమత పుక్కిటి గ్రంథాల, వేదాలలోను, చతుర్విధ వ్యవస్థను సమర్థించే సిద్ధాంతాలలో చెప్పబడిన ప్రతి అంధ, మూర్ఖ, మూఢ అంశాన్ని విశ్వాసం ప్రాతిపదిగా అదే భారత జాతీయతనే ముద్రపేసి, ప్రచారంలో పెడుతున్నారు.

“మే దే”ను పాశ్చాత్య అంధ అనుకరణ అనుకుంటే.... సంకుచిత సరిహద్దుల నడిగమించి ప్రపంచకరివ్యాప్తంగా రోజురోజుకు

విస్తరిస్తున్న పారిశ్రామిక, రాజకీయార్థిక పురోభివృద్ధికి మూలమైన సాంకేతిక, సాంస్కృతిక విప్లవాలు ముందుగా వికసించి, పెలుబికిందీ విదేశాలలోనే! ఆ ఆశ్చర్యకరమైన సాంకేతిక విజ్ఞాన ఫలితాలే నేడు అన్ని దేశాలతో పాటు భారత దేశంలోకూడా కొద్దిగానే ప్రజలు అనుభవిస్తున్నారు. నైకిలు నుండి రెళ్ళు, విమానాలు, వ్యోమ నౌకల వరకు, గుండుసూది మొదలు ఎలక్ట్రానిక్ పరికరాల వరకు అన్ని విదేశీ సాంకేతికవిజ్ఞాన ఫలితాలేకనుక వీటన్నిటిని ఉపయోగించడం బి. ఎం. ఎస్. వారు ఆపుకోకూడదూ? ఇందులో ఒకకాతం కూడా దేశీయ సాంకేతిక విజ్ఞాన ఫలితంగాదు, జాతీయ, భారతీయ అనే ఊకదంపుడు ఉపన్యాసాలు, రాతలు వ్రాసే ఈ బి.ఎం.ఎస్., ఆర్. ఎస్. ఎస్. వీటి ననుభవించేందుకు ఏ విధమైన జాతీయత అడురాదు. వెదికధర్మానుసారం కమ్మరి తదితర లోహాల పనివారి శబ్ద విసదమే నిషిద్ధం, కాని ఆ వెదికులే నేడు కమ్మరివృత్తి (స్మితిషాపు) స్వయంగా వర్కుషాపులో చేస్తున్నారు.

విశ్వ వ్యాప్తమైన ఈ సాంకేతిక, సాంస్కృతిక విప్లవ ఫలితాల సృష్టికారకులైన కార్మికులంతా ఏ దేశమైనా, ఏ జాతివారైనా వారి ప్రయోజనాలు, బాధలు, గాధలు, కన్నీళ్ళు, కర్తవ్యాలు ఒక్కటే అదే అంతర్జాతీయ శ్రామికతత్వం, దాన్ని తెలుసుకోలేని సంకుచిత కబోధి సంఘాలు కార్మికులలో ఎన్నో స్వార్థ, కుల, మత ప్రసక్తితో చీలికలు సృష్టించుతున్నారు. దీన్ని పూర్తిగా త్రిప్పికోట్టాలి.

ఇది అణుయుగం. మూఢ విశ్వాసాలకు ఉష్ణిపక్షి మనస్తత్వాలకు తావులేదు. భూగోళం మీది ఖాడాల గుర్తులే చెరిగిపోతున్నాయి. అందుచేతనే ఎక్కడో అమెరికా సామ్రాజ్యవాదులు మారణాస్త్రాలు ఉత్పత్తి చేస్తున్నారంటే యిక్కడ మనం “యుద్ధ వ్యతిరేక ప్రదర్శనలు” చేస్తున్నాము

(మిగతా 15వ పేజీలో)

ఒప్పందముగిసి పదినెలలు దాటుతున్నా - బి.హెచ్.పి.వి. కొత్త వేతనాలపై బి.ఎం.ఎన్. నేతల ఉదాహరణ

అక్టోబరు 16న గజువాక (విశాఖపట్నం) ఏరియాలో ఉక్కుఫ్యాక్టరీ, డె.రీ, బి.హెచ్.పి.వి. మున్నగుపరిశ్రమలలోని సి.ఐ.టి.యు. కార్యకర్తల, సానుభూతిపరుల సమావేశంలో శ్రీ ఎన్.వి. భాస్కరరావు, శ్రీ నరసింగరావు గార్లు ప్రసంగిస్తూ విశాఖపట్నంలోని కేంద్ర ప్రభుత్వ రంగ పరిశ్రమయైన బి.హెచ్.పి.వి.లో 1981 డిసెంబరునాటికి 4 సం॥ల వేతన ఒప్పందకాలం ముగిసినప్పటికీ ఆ ఒప్పందంలో అంగీకరించబడ్డ వేతనాలను మేనేజిమెంటు ఇంతవరకు అమలుజరపకపోవడానికి ప్రస్తుతం యూనియన్ కు నాయకత్వం వహిస్తున్న బి.ఎం.ఎన్.దే ప్రధాన బాధ్యత అని విమర్శించారు.

గతంలో బి.హెచ్.ఇ.ఎల్. వేతనాలను అమలుపర్చమని శ్రీ నందూరి ప్రసాదరావు అధ్యక్షుడుగా సి.ఐ.టి.యు. నాయకత్వానగల యూనియన్ చేపట్టిన ఆందోళనోద్యమానికి బి.ఎం.ఎన్. వెన్నుపోటు పొడిచి కార్మిక ఐక్యతను చీల్చి మేనేజిమెంటు అనుకూల పాత్రను వహించటమే కారణమని రాష్ట్ర సి.ఐ.టి.యు. కార్యదర్శి శ్రీ ఎన్.వి. భాస్కరరావు విమర్శించారు. బి.హెచ్.పి.వి. ఫ్యాక్టరీ మెయిన్ గేటువద్ద సి.ఐ.టి.యు. ఆధ్వర్యన జరిగిన పెద్ద బహిరంగ సభలో ఆయన ప్రసంగించారు. కార్మిక ఐక్యత లోపించుటను గమనించే పాత ఒప్పందంలోని అంశాలను అమలుజరపకపోవటం గానీ, నూతన వేతనాలకై యూనియన్ కోరిన కోర్కెల పత్రంపై యంతవరకు మేనేజిమెంటు చర్యలు జరుపకపోవటం సంభవించిందన్నారు.

ఇటీవల హైదరాబాదులో జరిగిన కేంద్ర ప్రభుత్వరంగ పరిశ్రమల యూనియన్ల సదస్సు చేసిన నిరయాలను వివరించి, ఒప్పందాలకు అడ్డువస్తున్న బి.పి.ఇ. జోక్యాన్ని, ప్రభుత్వ కార్మిక వ్యతిరేకతలపై ఖరీదీ కార్మిక వర్గం ఐక్యమై పోరాటాలద్వారా త్రిప్పికొట్టాలన్నారు. జీతాల పెంపుదలకు పరిమితి విధించడం, వాటిని ఉత్పత్తి పెంచటంతో ముడిపెట్టడం, ధరల పెరుగుదలకు అనుగుణ్యంగా పూర్తి కరువుభత్యం చెల్లించ

నిరాకరించడంద్వారా కేంద్ర ఇందిరాకాంగెస్ ప్రభుత్వం వేతనసంబంధ విధానానికి పూనుకొంటున్నదని, కార్మికవర్గంపై సరికొత్త దాడులకు పూనుకొంటున్నదని ఆయన కార్మిక వర్గాన్ని హెచ్చరించారు ఇందుకు పరిష్కారం నేషనల్ కాంపెయిన్ కమిటీ రూపొందించిన కార్యక్రమాలను చురుకుగా అమలుజరిపి కార్మికవర్గం దీర్ఘకాల పోరాటానికి సిద్ధం కావాలని ఆయన ఉద్ఘోషించారు.

బహిరంగసభకు అధ్యక్షవహించిన యూనియన్ మాజీసహాయ కార్యదర్శి, జిలా సి.ఐ.టి.యు ఉపాధ్యక్షులైన శ్రీ యన్. జ్యోతి శ్వరరావు బి.హెచ్.పి.లో మేనేజిమెంటు అనుసరిస్తున్న కార్మిక వ్యతిరేకచర్యల్ని, ఏమీ పట్టనట్లు వ్యవహరిస్తున్న యూనియన్ దోరణిని ఖండించారు.

(16 వ పేజీ తరువాయి)

పద్దతికి ఎగనామం పెట్టి, మేనేజ్ మెంటు వారి దయా దాక్షిణ్యానికి వదిలివేశారు.

12వ ఆంశలో నిర్వాసితులకు, స్థానికులకు ఉద్యోగ రిక్రూట్ మెంట్ ఖచ్చితమైన హామీ ఏమీలేదు పై ఒప్పందం పూర్తిగా గత ఆరు మాసాల నుంచి మేనేజిమెంటు కార్మికులపై (అన్ని యూనిట్ లో) రుద్దాలని ప్రయత్నిస్తున్నది. కానీ ఏ యూనియన్, ఎక్కడా ఓవప్పుకోని ఈ ఒప్పందానికి విశాఖ యన్.పి.సి.లో కార్మికులపై రుద్ది "పిల్ల వచ్చి గుడ్డును వెక్కిరించిన" చందంగా చేసింది.

అగ్రిమెంటు విప్పితే తమ లోసుగులు బయటపడతాయని యూనియన్ నాయకులు ఇంతవరకు కుప్పెనీవద్ద కార్మికులకు బహిరంగంగా ఒప్పందాన్ని వివరించలేకపోతున్నారు కనుక ఇకనైనా ఈ చెత్త ఒప్పందాన్ని విరమించుకోమని. లేనియెడల కార్మికులు త్రిప్పికొడతారని స్ట్రీట్ ప్లాంట్ కార్మిక నాయకులు శ్రీ సి. హెచ్. నరసింగరావు హెచ్చరిస్తున్నారు.

భారతదేశపు నిరుద్యోగం

ఎంపాయిమెంట్ ఎ క్వేంజి లో రిజిష్టర్ చేయించుకున్న నిరుద్యోగుల సంఖ్య 1982 జూన్ 30 నాటికి కోటి ఎనభై మూడు లక్షలు.

ఇతర రాష్ట్రాల్లో

భిలాయ్ ఉక్కు ఫ్యాక్టరీ మేనేజిమెంటు కార్మికులకు వంట చెరుకుగా వాడుకునేందుకై బొగ్గు సప్లయ చేస్తుండే రెండు నెలల క్రితం అకస్మాత్తుగా ఆపివేసింది. సి.ఐ.టి.యు. యూనియన్ నాయకత్వాన కార్మికులు ఆందోళన చేసి సప్లయని పునరుద్ధరించుకున్నారు ఆగస్టు 25న ఎగ్రిమెంటు జరిగింది.

ప్రస్తుతం కాంట్రాక్టర్ల ద్వారా జరుగుతున్న పనులన్నీ డిపార్టుమెంటు ద్వారా జరిపించాలని కూడా యూనియన్ కోరుతున్నది.

మెడికల్ రిప్రజంటేటివ్స్ ఫెడరేషన్ జోనల్ పెక్రటరీ ఆర్. హండాను ఎలాంటి కారణాలు చెప్పకుండా అమెరికా బహుళజాతి మందుల కంపెనీ మేనేజిమెంటు ఉద్యోగం నుంచి తొలగించింది. ఈ తొలగింపులను వ్యతిరేకిస్తూ నార్ జోన్ లోని 500 మంది రిప్రజంటేటివ్స్ సెప్టెంబరు 2వ తేదీన ఢిల్లీలోని శ్రమశక్తి భవన్ ఎదుట రోజంతా ధర్నా జరిపారు.

9 నెలలకు పైగా సాగుతున్న బొంబాయి బట్టలమిల్లు కార్మికుల సమ్మెకు మద్దతుగా సమ్మెదారులపై సాగుతున్న దమనకాండకు విరసనగా అక్టోబరు 13న మహారాష్ట్ర అంతటా సమ్మెకు సి.ఐ.టి.యు. రాష్ట్ర కాఖ పిలుపు ఇచ్చింది.

(14వ పేజీ తరువాయి)

ఇవాళ - ఆంధ్రుడు, భారతీయుడు అనే భావాలకు ఆస్కారం లేదు. ప్రాణి సమూహపు ప్రతి జీవన్మరణ సమస్య ప్రపంచ పరివ్యాప్తమై ఉన్నది. కార్మిక సమస్యలలో కూడా "జాతీయ" అనే ఒక కృత్రిమ శబ్దం ముసుగులో వెధవ రాతలు, కూతలతో బి.యమ్. యన్. వారు నీతి నిజాయితీ గల ప్రేడ్ యూనియన్లను, నాయకులను కించపరచ ప్రయత్నించడం కార్మిక ద్రోహమే గాని మరొకటి గాదు.

— 'మెహబూబ్' ఫిట్టర్
వ్యాగన్వర్కషాపు, గుంటుపల్లి

ఐ.ఎన్.టి.యు.సి తప్పడు ఒప్పందం

విశాఖ స్టీల్ ప్లాంట్ నిర్మాణ సంస్థయైన నేషనల్ కన్స్ట్రక్షన్ కార్పొరేషన్ లిమిటెడ్ (కేంద్ర ప్రభుత్వ రంగ సంస్థ) మేనేజిమెంటు మరియు ఐ. ఎన్. టి. యు. సి అనుబంధ సంఘమైన విశాఖ ఐ.ఎన్.టి.యు.సి వర్కర్స్ యూనియన్ మధ్య అక్టోబరు 7 వ తేదీన ఒకరహస్య ఒప్పందం జరిగింది. యూనియన్ అధ్యక్ష, కార్యదర్శులైన పల్లా సింహచలం మరియు ప్రసాదరావుతో సహా యూనియన్ నాయకులంతా ఒప్పందంపై సంతకాలు చేశారు.

ఒప్పందానికి ఎందుకో ఇంత తొందర? మేనేజిమెంటు ప్రోత్సాహంతో ప్రారంభించిన ఈ యూనియన్ లో ఎంత ప్రయత్నించినా మొత్తం దాదాపు నాలుగువందల కార్మికులలో యాభై కంటే ఎక్కువ చేరలేదు. మేనేజిమెంటు చలవ వుంది కాబట్టి మెజారిటీ యూనియన్ తో చర్చలు కూడా జరపకుండా వీరితో మాత్రం ఒప్పందానికి తయారైంది. మూడు మాసాలక్రితం రిజిష్టరు చేసిన ఐ.ఎన్.టి.యు.సి తగుదునమ్మా అని తయారైంది. ఇంకా ఆలస్యం అయితే వున్న కార్మికులకూడా ఎక్కడజారిపోతారో నని ఈ ఒప్పందానికి దిగజారింది ఐ. ఎన్. టి.యు.సి.

రికార్డు సృష్టించిన ఒప్పందం ఈ ఒప్పందం ఐ. ఎన్. టి. యు. సి. ఒప్పందాలనే మరిపించింది. ఒప్పందంలోని 1,2,5,6,7,9,10,12 అంశాలు ఇప్పుడు అమలులో వున్నవే గాని ప్రత్యేకంగా ఒరిగింది లేదు. మిగిలిన అంశాలలో కార్మికులకు జరిగిన మేలుకంటే కీడే ఎక్కువని చెప్పక తప్పదు. నూటికి తొంభై మందికి నెలకు రు. ముప్పైరూపాయలు రాగా మూడు సంవత్సరాల ఒప్పందం జరిగింది.

ఎనిమిదవ అంశం ప్రకారం కంపెనీలోని వర్కర్లరైడ్ ఉద్యోగులకు కేంద్ర ప్రభుత్వ పేస్కేలు వర్తించునట్లు చేయడం. దీనివల్ల మొత్తంలో సగం గ్రేడ్స్ లోని కార్మికులకు జేసిక్ లో నెలకు రు. 10/- నుంచి రు. 75/-

వరకు తగ్గిపోతుంది. అందువల్ల జీతంతో పాటు పి.ఎం.ఎ, హెచ్.ఆర్.ఎ. గ్రాట్యూటీ బోనస్ తదితర ప్రెంట్ బెనిఫిట్స్ కూడా తగ్గిపోతాయి. అయితే సగం గ్రేడ్స్ లోని కార్మికులకు నెలకు రు. 10/- నుంచి రు. 21/- మాత్రం పెరుగుతుంది. ఉన్న జేసిక్ లోనే నిలుపునా ఇంత కోత విధించడం ఎక్కడా కనిపిస్తే ఎరుగం.

పాత జీతాలలో ప్రతి వర్కర్ ఛార్జ్ కార్మికునికి విధిగా వచ్చేనెల డి.ఎ. రు. 180/- ఈ ఒప్పందంతో గ్యారంటీ చేయబడలేదు. కేంద్ర ప్రభుత్వం పెంచితేనే పెరుగుతుందితప్ప లేకపోతే కుదించబడుతుంది. పై పెచ్చు పెరిగే కొద్దిమందికికూడా రు. 90/-

కంటే యివ్వరాదని సీలింగు విధించారు ఇంత వరకూ విశాఖ స్టీల్ ప్లాంట్ చరిత్రలో ఏప్రయిమేటు కాంట్రాక్టర్ వద్ద కూడా జరగని ఇంత నీవమైన ఒప్పందం ఐ.ఎన్.టి.యు.సి లో జరగడం సిగ్గు చేటు.

10వ అంశంలో పండగ అడ్వాన్సు ఇది వరలో రు. 200/-లు వదిలాయెదలలో తిరిగి చెల్లించే వద్దతి వుండగా, ఈ ఒప్పందములో మాత్రం రు. 150/-తో ఆరు వాయిదాలలో తిరిగి చెల్లించేందుకు అంగీకరించారు. ఐ.ఎన్.టి.యు.సి. కార్మికులు 240 రోజులు పూర్తి చేసిన వారికి వర్కర్ ఛార్జ్ యిచ్చే (మిగతా 15వ పేజీలో)

'కార్మిక లోకం'

డిసెంబరు నెల ప్రత్యేక సంచిక

వివిధ పరిశ్రమల స్థితిగతులు ఆయారంగాలలో కార్మికులు ఎదుర్కొంటున్న సమస్యలు, సాగిస్తున్న పోరాటాల గురించిన సమాచారం 'కార్మిక లోకం' పాఠకులకు అప్పుడప్పుడు అందించాలని మన పత్రిక అభిప్రాయపడింది.

ఆ విధంగా ఆయారంగాలలో వుండే కార్మికులకు తమ విషయాలేగాక, వివిధ పరిశ్రమలలో గల పరిస్థితులపై అవగాహన కలిగించే ప్రయత్నమిది.

ఏ.పి.ఎన్. ఆర్.టి.సి లో గల పరిస్థితులపై అలాంటి అవగాహన కలిగించేందుకవసరమైన సమాచారంతో 'కార్మిక లోకం' డిసెంబరు నెల ప్రత్యేక సంచికగా వెలువడుతుంది.

32 పేజీలు పైగావుండే ఈ సంచిక వెల రు. 1-50

ఆర్.టి.సి.లో పని చేసే కార్మికులకు, ప్రజలకు సి.ఐ.టి.యు. అభిప్రాయాలను తెలియజేసే ఈ సంచికను వీలైనంత ఎక్కువ మందికి అందించే ప్రయత్నం చేయాలని కార్యకర్తలకు విజ్ఞప్తి.

ప్రత్యేక సంచిక అదనపు కాపీలు కావలసినవారు డిసెంబరు 5 లోగా డబ్బు అడ్వాన్సుగాపంపి ఆర్డర్ యివ్వవలసినదిగా కోరుతున్నాము.

మేనేజరు

"కార్మిక లోకం"



మహానుభావుల ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVolA160
పుస్తకం పేరు	508645/50
తారీఖు	23/08/23
మూలం లభ్య	No
వెనుక లభ్య	No
మొత్తం పేజీలు	17
పెద్ద సైజు పేజీలు	No
భాష పేజీలు	No
లేఖ పేజీలు	No
తయారు చేసినది	Mounika
పేజీలు విడదీసినది	Mouni
స్కాన్ చేసినది	Nandhu
పరీక్ష చేసినది	pragathi
పేజీలు పరిశీలించినది	
లైబ్రరీంగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good